

وَمَا أَرْسَلْنَاكَ إِلَّا رَحْمَةً لِّلْعَالَمِينَ  
صلی اللہ علیہ وسلم

# ولادتِ نبوی

ابوالکلام آزادؒ

مترجم

اعتقادِ پیشک ہاؤس

۱۴۹۱، کوتانہ اسٹریٹ، سُونی والاں، نئی دہلی ۱۱۰۰۰۲



# ماہِ ربیع الاول — اور

## تذکارِ ولادتِ نبوی صلی اللہ علیہ وسلم

### ذکرِ مقدس

کائناتِ ہستی کی محبوبیتِ اعلیٰ

وحدۂ لا شریک

ظہور و مقصدِ ظہور

انجمنِ شریعت

لا تہنوا ولا تحزنوا

استبدالِ نعمت

یادگارِ حریت

### مجلس مولدِ نبوی

فضیلتِ مجالسِ ذکر

قیثہ کی روایت

ابن عباسؓ کی روایت

حضرت عباسؓ کی روایت

کسرِ ایوانِ کسریٰ

### ذکرِ ولادت

سنتِ اللہ

روحانی تربیت

تکمیلِ ہدایت

امتِ مسلمہ کی تائیس

شامانِ عالم

دورِ جدید

صراطِ مستقیم

تقسیمِ مذاہب

حضرت مسیح علیہ السلام

آرین سلسلہ

ولادتِ باسعادت

عالمگیرِ پیام


بار اول \_\_\_\_\_ جون ۱۹۸۷ء

تعداد \_\_\_\_\_ ایک ہزار

طابع \_\_\_\_\_ کلاسیکل پرنٹرس دہلی ۷

یا اہتمام \_\_\_\_\_ اعتقاد حسین صدیقی

قیمت \_\_\_\_\_ ۹/- نو روپے



من خلالة ، فاذا اصاب به من عباده اذا هم

يستبشرون - (۴۴:۳۰)

وہ خدا ہی تو ہے جو ہواؤں کو بھیجتا ہے اور ہوائیں بادلوں کو اپنی جگہ سے ابھارتی ہیں اور جس طرح اُس کی مرضی نے انتظام کر دیا ہے، بادل فضا میں پھیل جاتے ہیں۔ پس تم دیکھتے ہو کہ اُن کے اندر سے مینہ برسنے لگتا ہے اور تمام زمین سرسبز و شاداب ہو جاتی ہے۔ پھر جب وہ اپنے بندوں پر جو بارش سے مایوس ہو گئے تھے پانی برسا دیتا ہے، تو وہ کامیاب و خرم ہو کر خوشیاں منانے لگتے ہیں۔

خدا کی تمام مثالیں اور دانائیاں جو وہ اپنے بندوں کی ہدایت کے لئے کھوتی ہے، ہمیشہ عام اور قدرتی مظاہر سے تعلق رکھتی ہیں تاکہ زمین کی ہر مخلوق ان کی تصدیق کر سکے اور ان سے دانائی حاصل کر سکے۔ وہ ایسے تغیرات و حوادث اور غیر فطری و صناعی چیزوں کا ذکر نہیں کرتا، جن کو دیکھنے اور سمجھنے کے لئے کسی خاص طرح کی زندگی، خاص طرح کے علم اور خاص طرح کے گرو و پیش کی ضرورت ہو، بلکہ اُس کی ہر تعلیم ایسی عام اور خالص فطری حالات سے متعلق ہوتی ہے، جس کو سن کر جنگل کا ایک چرواہا اور متمدن آبادیوں کا ایک فیلسوف، دونوں یکساں اثر کے ساتھ خدا کی سچائی کو پا سکتے ہیں۔ پس



جب زمین پیاسی ہوتی ہے تو رب السموات والارض پانی برساتا ہے  
 جب انسان اپنی غذا کے لئے بے قرار ہوتا ہے تو وہ موسمِ ربیع کو بھیج دیتا  
 ہے جب خشک سالی کے آثار چھا جاتے ہیں، تو آسمانِ رحمت پر بدلیاں  
 پھیل جاتی ہیں۔

اللہ الذی یوصل الریاح فتشیو سحابا بیسطہ فی  
 السما رکیف یشار ویجعلہ کسفا فتزی الودق بنجم

ہوتی ہے اور خشک سالی کے آثار ہر طرف چھا جاتے ہیں، تو وہ آسمان پر بارش کی علامتوں کو پیدا کرتا ہے اور تم امید بیم کی نظروں سے انہیں دیکھتے ہو۔ (۲۳: ۳۰)

پھر وہ کون ہے کہ جب تم اوز تمہاری تشنہ و بے قرار زمین پانی کے ایک ایک قطرہ کے لئے ترس جاتی ہے، خاک کا ایک ایک ذرہ رطوبت و نموکے لئے بے قرار ہو جاتا ہے۔ کرۂ ارضی اپنی بے خودانہ حرکت میں آفتاب کے آتش کدہ سے قریب تر ہوتی جاتی ہے۔ اُس کی تمام کائنات نباتاتی اپنا حسن و جمال فطری کھودیتی ہے۔ پرند اپنے گھونسلوں میں، ٹہنیاں و رختوں میں اور انسان اپنے گھروں میں پانی کے لئے ماتم کرتا اور ہر دم آسمان کی گرم و خشک فضا کی طرف مایوسی کی نگاہیں اٹھاتا ہے، تو وہ اپنی محبت و ربوبیت کے نقاب میں آتا ہے اور مایوسی کے بعد امید کا، نامرادی کے بعد مراد کا، موت کے بعد زندگی کو پیام زمین کے ایک ایک ذرہ تک پہنچا دیتا ہے؟

وینزل من السماء ماء فیجی بہ الارض بعد موتھا

ان فی ذالک لآیت القوم یعقلون۔ (۲۳: ۳۰)

اس کی ربوبیت و رحمت کو دیکھو کہ جب تم امید و بیم کی نظروں سے آسمان کو دیکھتے ہو اور تمام زمین پر مردنی اور ہلاکی چھا جاتی ہے، تو وہ آسمان سے پانی برساتا ہے اور زمین پر موت

اگر تم نے فلسفہ و حکمت نہیں پڑھا ہے، اگر تم نے اجرام سماویہ کے دیکھنے کے لئے کسی رصد خانے کی قیمتی دوربین نہیں پائی ہے، اگر تم کو مادہ کے خواص کا تجربہ نہیں ہے، اگر تم کسی دارالعلوم کے اندر برسوں تک نہیں رہے ہو، اگر تم صحرائی ہو۔ اگر تم پہاڑوں کی چوٹیوں پر گوشہ نشین ہو، اگر پھونس کی ایک چھت۔ اور بانسوں کی ایک شکستہ دیوار ہی رہنے اور بسنے کے لئے تمہارے حصے میں آئی ہے اور اس طرح تم نہیں جانتے کہ اپنے خدا کو آسمان کے عجیب و غریب ستاروں کے اندر کیوں کر دیکھو اور اُس کے حسن و جمال کو عناصر و ذرات خلقت کی آمیزش و آویزش کے اندر کیوں کر ڈھونڈو، تاہم تم انسان ہو، تم کو روح دی گئی ہے اور تم زمین پر بستے ہو، تم آسمان کی ہر بدلی کے اندر، بادلوں کے ہر ٹکڑے کے اندر، ہواؤں کے ہر جھونکے کے اندر، بارانِ رحمت کے ہر قطرے کے اندر اپنے خداوندِ حق و قیوم کو، اُس کی حکمت و قدرت کو، اُس کی رافت و رحمت کو، اُس کے پیار و محبت کو دیکھ سکتے ہو اور اُسے پا سکتے ہو۔ تم میں سے کون ہے، جس نے امید و بیم کی نظروں سے کبھی آسمان کو نہیں دیکھا ہے اور اُس کی بجلیوں کی چمک اور بادلوں کی گرج کے اندر اپنی کھوٹی ہوئی امید کو نہیں ڈھونڈھا ہے؟

وَمِنْ آيَاتِهِ يَرْسِلُ الْبَرْقَ خَوْفًا وَطَمَعًا۔

اور قدرتِ الہی کی ایک بڑی نشانی یہ ہے کہ جب زمینِ پیاسی



تو حضرت موسیٰ نے نہ صرف اپنے رب العالمین کی نسبت خبر ہی دی بلکہ اُس کی ربوبیت کی دلیل قطعی و فطری بھی چند لفظوں میں فرمادی۔  
 رَبُّنَا الَّذِي أَعْطَى الْكُلَّ شَيْئًا خَلْقَهُ ثُمَّ هَدَىٰ۔

ہمارا رب وہ ہے، جو ”رب“ ہے اور اس لئے اُس کی ربوبیت نے کائنات کی ہر چیز کو اُس کی خلقی ضروریات بخشیں، پھر اس کے بعد اُن کی ہدایت کر دی تاکہ صحیح اور فطری طریقہ پر کار بند رہ کر اپنی خلقت کے مقصد کو حاصل کریں۔ (۵۲:۲۰)

پس اُس نے کہ زمین کی مٹی کے اندر قوت نشوونما رکھی اور پھر پانی برسا کر اُس کی ہدایت کر دی، یعنی اُس کے آگے نفوذ و عمل کی راہ کھول دی اور جس کی ربوبیت نے عالم ہستی کے ایک ایک ذرہ کے لئے خلقت اور ہدایت دونوں کا سامان کر دیا، انسان کو بھی جسم اور رُوح دونوں کے ساتھ پیدا کیا ہے اور اُس کے لئے بھی خلقت اور ہدایت دونوں کا سامان رکھنا ہے۔  
 اس کی ربوبیت نے جس طرح جسم کے لئے زمین کے اندر طرح طرح کے خزانے رکھے ہیں، اسی طرح رُوح کی غذا کے لئے بھی اُس کے آسمانوں کی وسعت معمور ہے۔ جس طرح جسم کی غذا اور زمین کی مادی حیات و نمو کے لئے آسمانوں پر بدلیاں پھلتیں، بجلیاں چمکتیں اور موسلا دھار پانی برستا ہے۔ ٹھیک اسی طرح اقلیم رُوح و قلب کی فضا میں بھی تغیرات ہوتے ہیں۔

کے بعد زندگی طاری ہو جاتی ہے۔ یقیناً قدرت الہی کی اس نمود  
میں صاحبانِ فکر و عقل کے لئے بڑی ہی نشانیاں رکھی گئی ہیں۔

## روحانی تربیت

یہ وہ انتظامِ الہی ہے جو پروردگارِ عالم نے انسان کے جسم کی غذا کے  
لئے کیا ہے۔ پھر کیا اُس نے انسان کی رُوح کے لئے کچھ نہ کیا ہوگا؟ وہ  
رب الارباب جو زمین کی پکار سُن کر اُسے پانی دیتا اور جسم کی بے قراری دیکھ  
کر اُسے غذا بخشتا ہے، کیا سرزمینِ رُوح و معنی کی تشنگی کے لئے کچھ نہیں رکھتا  
اور دل کی بھوک کے لئے اُس کے خزانوں میں کوئی نعمت نہیں؟

وہ کہ اُس کی محبت زمین کی مٹی کو خشک نہیں دیکھ سکتی، اور درختوں  
کی ٹہنیوں کو وہ سبز پتوں اور سُرخ پھولوں کی زیبائش سے محروم نہیں رکھتا  
کیا رُوح انسانی کو ہلاکت و بربادی کے لئے چھوڑ دے گا اور عالمِ انسانیت  
کا مرجھا جانا اُسے خوش آئے گا؟ وہ رب العالمین جو تمہارے جسم کو غذا  
دے کر موت سے بچاتا ہے، کیونکر ممکن ہے کہ تمہاری رُوح کو ہدایت  
دے کر ضلالت سے نہ بچائے؟

جب فرعون نے حضرت موسیٰ علیہ السلام سے پوچھا کہ  
مَنْ رَبُّکُمْ يَا مُوسٰی - تمہارا پروردگار کون ہے

۱۔ اے موسیٰ - (۱۵۱: ۲۰)

کو حرکت دیتی ہیں اور ہم انہیں ایک ایسے شہر کے اوپر لے جا کر پھیلادیتے ہیں جو ہلاک ہو چکا ہے اور زندگی کے لئے پیاسا ہے۔ پھر پانی برستا ہے اور زمین کی موت کو زندگی سے بدل دیتا ہے۔ اس کی تہ سے طرح طرح کے پھل پیدا ہوتے ہیں اور مخلوقات اپنی غذا حاصل کر لیتی ہے۔ ٹھیک اسی طرح ہم مڑوں کو بھی اٹھاتے ہیں اور یہ جو کچھ کہا گیا ہے۔ سو دراصل ایک مثال ہے تاکہ تم دانائی اور سمجھ حاصل کرو۔

## تکمیل ہدایت

عالم انسانیت کی فضا و روحانی کا ایک ایسا ہی انقلاب عظیم تھا، جو چھٹی صدی عیسوی کے وسط میں ظاہر ہوا۔ وہ رحمت الہی کی بدلیوں کی ایک عالمگیر نمود تھی، جس کے فیضانِ عام نے تمام کائناتِ مسمتی کو سرسبزی و شادابی کی بشارت سنائی۔ اور زمین کی خشک سالیوں اور محرومیوں کی حالی کا دور ہمیشہ کے لئے ختم ہو گیا۔ وہ خداوندِ قدوس جس نے سینا کی چوٹیوں پر کہا تھا کہ میں اپنی قدرت کی بدلیوں کے اندر آتشیں بجلیوں کے ساتھ آؤں گا اور دس ہزار قدوسیوں کے ساتھ میرے باہ و جلال الہی کی نمود ہوگی۔ سو بالآخر وہ آگیا اور سعیر و فاران کی چوٹیوں پر اُس کے ابر کرم کی بوندیں

یہاں اگر زمین کی مٹی پانی کے لئے ترستی ہے، تو وہاں بھی انسانیت کی محرومی ہدایت کے لئے تڑپنے لگتی ہے۔ یہاں پتے جھڑتے ہیں، ٹہنیاں سوکھنے لگتی ہیں، اور پھولوں کے رنگین ورق بکھر جاتے ہیں، تو تم کہتے ہو کہ آسمان کو رحم کرنا چاہئے۔ وہاں بھی جب سچائی کا درخت مرجھا جاتا ہے۔ نیکی کی کھینیاں سوکھ جاتی ہیں، عدالت کا باغ ویران ہو جاتا ہے اور خدا کے کلمہ حق و صدق کا شجرہ طیبہ دنیا کے ہر گوشہ اور ہر حصہ میں بے برگ و بار نظر آنے لگتا ہے تو اُس وقت رُوح انسانیت چیختی ہے کہ خدا کو رحم کرنا چاہئے۔ یہاں زمین پر موت طاری ہوتی ہے تو خدا کی بارش اُسے زندگی بخشتی ہے۔ وہاں انسانیت ہلاک ہو جاتی ہے، تو خدا کی ہدایت اُسے پھراٹھا کر بٹھا دیتی ہے۔

وَهُوَ الَّذِي يُرْسِلُ الرِّيحَ بِشَرٍّ أَمِنْ يَدَيْ رَحْمَةٍ  
 حَتَّىٰ إِذَا أَقْلَتِ سَحَابًا ثِقَالًا سَقْنَاهُ لِبَلَدٍ مَّيِّتٍ  
 فَأَنْزَلْنَا بِهِ السَّمَاءَ فَانْحَرَجْنَا بِهِ مِنْ كُلِ الثَّمَرَاتِ  
 كَذَٰلِكَ نُفَخِّرُكَ السَّمَوَاتِ لِعَلَّكُمْ تَذَكَّرُونَ۔ (۵۵: ۷)

اور وہ پروردگارِ عالم ہی تو ہے کہ بارش سے پہلے ہواؤں کو بھیجتا ہے جو بارانِ رحمت کے آنے کی خوشخبری سنا دیتی ہیں۔ یہاں تک کہ جب اُس کا وقت آ جاتا ہے تو وہ وزنی بادلوں

کرہ ارضی کی سعادت کا ظہور تھا، یہ تمام نوع انسانی کے شرف و احترام کا قیام عام تھا، یہ انسانوں کی پادشاہتوں، قوموں کی بڑائیوں اور ملکوں کی فتوحات کا نہیں، بلکہ خدا کی ایک ہی اور عالمگیر پادشاہت کے عرشِ جلال و جبروت کی آخری اور دائمی نمود تھی!!

پس یہی دن سب سے بڑا ہے، کیونکہ اسی دن کے اندر دنیا کی سب سے بڑی بڑائی ظاہر ہوئی۔ اس کی یاد نہ تو قوموں سے وابستہ ہے اور نہ نسلوں سے بلکہ وہ تمام کرہ ارضی کی ایک عام اور مشترک عظمت ہے جس کو وہ اس وقت تک نہیں بھلا سکتی، جب تک کہ اُس کو سچائی اور نیکی کی ضرورت ہے اور جب تک کہ اس کی زیریں اپنا زندگی اور بقا کے لئے عدالت و صداقت کی محتاج ہے۔

## کس کی یاد رکھے

دنیا میں بڑے بڑے انقلابات ہوئے ہیں۔ یہ انقلابات خاص خاص انسانوں کے وجود سے تعلق رکھتے ہیں اس لئے ان انسانوں کی پیدائش کے ایام کو بھی دنیا عظمت کے ساتھ یاد رکھنا چاہی ہے اور اس اعتبار سے اُس کی یادگاروں کی فہرست بڑی ہی طویل ہے۔ اس میں بادشاہوں کے زرخیز تختوں کی قطاریں ہیں، فاتحوں کی بے پناہ تلواروں کی نمونہ کاری ہے،

پڑنے لگیں۔

یہ ہدایتِ الٰہی کی تکمیل تھی، یہ شریعتِ ربّانی کے ارتقاء کا مرتبہ  
آخری تھا، یہ سلسلہ ترسیلِ رسل و نزولِ صحف کا اختتام تھا، یہ سعادتِ  
بشری کا آخری پیام تھا، یہ وراثتِ ارضی کی آخری بخش تھی، یہ اُمتِ  
مسلمہ کے ظہور کا پہلا دن تھا اور اس لئے یہ حضرت ختم المرسلین و رحمۃ  
العلمائین محمد بن عبد اللہ کی ولادت با سعادت تھی — صلی اللہ علیہ و  
آلہ وصحبہ وسلم۔

## اُمتِ مسلمہ کی تائیس

یہی واقعہ ولادتِ نبوی ہے جو دعوتِ اسلامی کے ظہور کا پہلا دن  
تھا اور یہی ماہ ربیع الاول ہے جس میں اُس اُمتِ مسلمہ کی بنیاد پڑی جس  
کو تمام عالم کی ہدایت و سعادت کا منصب عطا ہونے والا تھا۔ یہ یگستان  
جہاز کی بادشاہت کا پہلا دن نہ تھا، یہ عرب کی ترقی و عروج کے پانی کی  
پیدائش نہ تھی، یہ محض قوموں کی طاقتوں کا اعلان نہ تھا، اس میں صرف نسلوں  
اور ملکوں کی بزرگی کی دعوت نہ تھی، جیسا کہ ہمیشہ ہوا ہے اور جیسا کچھ کہ  
دنیا کی تمام تاریخ کا انتہائی سرمایہ ہے بلکہ یہ تمام عالم کی ربّانی بادشاہت  
کا یوم میلاد تھا، یہ تمام دنیا کی ترقی و عروج کے بانی کی پیدائش تھی، یہ تمام

چاہئے۔

لیکن اگر دنیا ان کی پیدائش کو یاد رکھے، تو بتلاؤ کہ دنیا کے لئے انہوں نے کیا کیا؟ اُن کی فتوحات بہت وسیع تھیں اور ان کی وہ دولت جو انہوں نے زمین کی بستیوں کو اجاڑ کر لوٹی تھی، بڑے بڑے وسیع رقبوں کے اندر اتنی تھی، لیکن دنیا کو اُس سے کیا ملا کہ دنیا کی گردن اُن کی یاد کے اُگے جھکے؟ اگر وہ بہت بڑے فاتح تھے، تو اس کو یوں کہو کہ انہوں نے سب سے زیادہ زمین کو ویران کیا، سب سے زیادہ اُس کی آبادیوں کو اجاڑا، سب سے زیادہ خون کی ندیاں بہائیں اور سب سے زیادہ خدا کے بندوں کے گلے میں اپنی غلامی کی لعنت کا طوق ڈالا، پھر کیا دنیا اپنی ویرانیوں، اپنے قتل و غارت، اپنے نہب و سلب اور اپنی غلامی کی لعنت کے ناپاک ذلّ کو یاد رکھے؟ اور جن کی ابلیسیت نے یہ لعنت پھیلانی تھی کہ ان کی پیدائش کی نحوست پر خوشیاں منائے؟

سکندر دنیا کے قدیم کا سب سے بڑا فاتح تھا، جس نے تمام دنیا سے اپنے تخت کی پوجا کرانی چاہی، لیکن دنیا اگر اس کی پیدائش کو یاد رکھے، تو یہ یاد کن واقعات کی یاد ہوگی؟

یہ دنیا کی ویرانیوں، ہلاکتوں اور غلامیوں کی لعنتوں کا ایک بہت بڑا سرمایہ ہوگا، جو اُسے ہاتھ آئے گا۔

سچے سالاروں کے ذرہ بکتر کی ہیبت ہے، حکیموں کی حکمتوں اور دانائیوں کے وفاتر ہیں، فلاسفہ و علماء کے علوم و صحائف کے خزانے ہیں، صناعتوں کی ایجادیں ہیں، وطن پرستوں کے مواعظ ہیں، قومی پیشواؤں اور ملکی واعیوں کی جانفشانیوں اور سرکردشیوں کی داستانیں ہیں، لیکن سوال یہ ہے کہ دنیا اگر اپنی عظمت کے اصلی دن کو یاد رکھنا چاہتی ہے، تو ان میں سے کس کو یاد رکھے؟

ان میں سے کون ہے جس نے دنیا کو سب سے بڑی چیز دی ہے تاکہ وہ بھی سب سے پہلے اور سب سے زیادہ اسی کی یاد کو بھاری کرے؟

## شامانِ عالم

آڈیم سب سے پہلے بڑے بڑے اولوالعزم شہنشاہوں کو دیکھیں جنہوں نے دنیا کے بڑے بڑے رتنوں کو نوکِ شمشیر پر رکھ لیا اور ایسے ایسے عجیب و غریب ایوانوں اور محلوں میں بسے، جن کی دیواریں اور چھتیں چاندی سونے اور لعل و جواہر سے بنائی گئی تھیں۔ انہوں نے بہت زیادہ مال و متاع جمع کیا، اُن کے پاس لوہے کے بہت زیادہ آلاتِ خونریزی تھے اور اُن کی اطاعت و غلامی میں انسانوں کا سب سے بڑا گلہ تھا۔ پس اُن کی پیدائش کے واقعہ کو بھی سب سے زیادہ عظیم الشان اور ناقابلِ فراموش ہونا



نظر رکھتا تھا، جس نے ہم کو سب سے پہلے بتلایا کہ یہ بڑے بڑے ستارے ہیں، ان میں ثوابت ہیں، سیارات ہیں اور ان کی حرکتوں کے معین اوقات و ایام ہیں۔ لیکن دنیا جب ستاروں کی یہ بہت بڑی سچائی نہیں جانتی تھی، تو اس وقت بھی بیمار تھی اور یہ معلوم کر کے بھی بیمار رہی۔ اس کا اصلی دکھ یہ نہ تھا کہ انسان آسمان کے متعلق تھوڑا جانتا ہے، بلکہ ہمیشہ سے وہ اس ایک ہی مرض میں گرفتار رہی ہے کہ انسان خود اپنی نسبت، اپنی فطرت صالحہ کی نسبت، اپنی راہ سعادت کی نسبت کچھ بھی نہیں جانتا۔

اس صنایع کو اگر تم بڑا سمجھتے ہو جس نے انسان کے لئے فن تعمیر ایجاد کیا تاکہ وہ پاٹیدار مکانوں اور خوبصورت چھتوں کے نیچے بیٹھے، تو تمہیں بتلانا چاہئے کہ انسان درختوں کے نیچے بیٹھ کر نیک اور سچا انسان نہ تھا، مگر بڑے بڑے محلوں کے اندر بس کر اس نے اپنی گم شدہ حقیقت پالی؛ دنیا کا اصلی مرض انسانیت حقیقی کی گم شدگی ہے۔ سعادت انسانی اور امن ارضی ہی وہ نعمت ہے، جس کی ڈھونڈ میں ابتداء سے کائنات کا ذرہ ذرہ تہ و بالا ہو رہا ہے۔ پھر تباہ و کہ اگر یہ بڑے بڑے صنایع اور موجد ہی انسانیت کی سب سے بڑی بڑائی رکھتے ہیں، تو ان کی ایجادوں نے انسان کو کس قدر امن دیا؟ کس قدر سلامتی بخشی؟ کہاں تک صراط سعادت پر چلا یا؟ طلسم حیات انسانی کا کون سا راز افشا کیا؟ خدا اور بندوں کے رشتوں کو کہاں تک جوڑا؟

دنیا میں جس قدر پادشاہ پیدا ہوئے، اگر تم ان کی زندگی کے تمام کارناموں کا حاصل معلوم کرنا چاہو، تو اس کے سوا اور کچھ نہ ہوگا کہ وہ جتنے بڑے بادشاہ تھے، اتنے ہی زیادہ انسانوں کو غلام بنانے والے تھے، اتنے ہی زیادہ ان کی فطری قوتوں کے لئے سپہر تھے، اتنے ہی زیادہ ان کی قدرتی حرکت و نشو کے لئے زنجیر تھے۔ اور اتنے ہی زیادہ خدا کی عطا کردہ جہدت صالحہ اور انسان کے نوعی شرف و احترام کے لئے ان کے اندر برادریوں اور ہلاکتوں کی نحوست تھی۔

پس جن کا وجود خود دنیا کے لئے ایک زخم تھا، وہ ان کی یاد میں اپنا گم شدہ شفا کیوں کر پاسکتی ہے؟

## بے سوختہ تذکار

حکما کی حکمت، فلاسفہ کا فلسفہ، صناعتوں کی ایجادیں، بلاشبہ تاریخ عالم کے اہم واقعات ہیں۔ لیکن اگر وہ اپنی یاد کے آگے دنیا کو جھکانا چاہتے ہیں، تو انہیں بتلانا چاہئے کہ انہوں نے اپنی حکمت سرایوں اور عجیب عجیب ایجادوں سے دنیا کے اصلی دکھ اور زمین کی حقیقی مصیبت کے لئے کیا کیا؟ آسمان کی فضا میں ان گنت ستاروں کی قطاریں پھیلی ہوئی ہیں۔ بلاشبہ وہ شخص بہت برا غور کرنے والا دماغ اور بڑی ہی کاوش کرنے والی

اپنے تمدن کی اشاعت اور پھیلاؤ کے وہ ذرائع حاصل نہ تھے جن کے ذریعہ ہم نے تمام کرۂ ارضی کو علم و تمدن کا ایک گھر بنا دیا ہے۔ پس گزشتہ تمدنوں کی ناکامی سے موجودہ تمدن کی ناکامی پر استدلال نہیں کیا جاسکتا۔ یہ اور اسی طرح کے دعوے تھے، جن سے موجودہ تمدن کی فضا بھر گئی تھی اور جن کے ذریعہ اعلان کیا جاتا تھا کہ دنیا میں سب سے بڑی طاقت موجودہ تمدن کی ہے، حالانکہ سب سے بڑا صرف خدا ہے۔

لقد استکبروا فی انفسہم وعتوا کبیرا۔

بلاشبہ انہوں نے یہ کہہ کر اپنے اندر بڑا گھمنڈ پیدا کیا اور بڑی سخت درجہ کی سرکشی کی۔ (۲۱:۲۵)

سواب تم دیکھو کہ دنیا اپنے اعتراف کا سر جھکانے کے لئے جب تمدن کے اس سب سے بڑے مغروریت کی طرف جاتی ہے، تو اُسے کیا جواب ملتا ہے؟

آج تمدن کے ابلیسائے گھمنڈ کا ملعون بُت چور چور کر دیا گیا ہے اور خدا کا وہ زبردست اور بے پناہ ہاتھ جو قوم ثمود و عاد، اور بڑی بڑی آبادیوں اور بڑے بڑے خیموں والوں کو سزا دے چکا تھا۔ اپنے جلال اور ہولناکی

کی آتشیں چمک دکھلا رہا ہے۔ تم یورپ کی موجودہ جنگ اور متمدن اقوام کی باہمی قتل و خونریزی پر چار پاؤں کی طرح نہیں بلکہ انسانوں کی طرح نظر

پھر اگر وہ یہ نہ کر سکے، تو دنیا ان کی ایجادات کو اپنے خزانے میں رکھ سکتی ہے، پر ان کی یادیں اس کے لئے کوئی خوشی نہیں ہو سکتی، کیونکہ انہوں نے اس کے اصلی دکھ کے لئے کچھ نہیں کیا۔

### دورِ مجدد

اچھا، دنیا نے قدیم کے ذخیرہ میں جو کچھ ہے اُسے چھوڑ دو۔ کلدان و بابل اور یونان و اسکندریہ کے کھنڈر اور مسمار شدہ آثار کے اندر اگر دنیا کے لئے کچھ نہ تھا، تو بہت ممکن ہے کہ آج لندن اور برلن و پیرس کی عجیب و غریب آبادیوں اور عقل و فہم کو مسہوت کر دینے والے تمدن کے اندر دنیا کو وہ چیز مل جائے، جس کے لئے ابتداء خلق سے حیران و سرگشتہ رہی ہے۔

موجودہ تمدنِ یورپ کی ابتداء جن بڑے بڑے دعووں سے ہوتی ہے، ضرور ہے کہ وہ سب کے سب اس وقت تمہارے سامنے ہوں، کیونکہ ہماری موجودہ صحبت ان کے اعادے کی متحمل نہیں۔ ہم کو بتلایا گیا تھا کہ موجودہ تمدن کو دنیا کے قدیم تمدنوں سے کوئی مشابہت نہیں ان کی مختلف شاخوں میں باہم ربط و علاقہ نہ تھا۔ ان کی بنیادیں صحت و حقیقت پر نہ تھیں، وہ انسانی علم و عمل کی تمام شاخوں کو بیک وقت مکمل نہ کر سکی تھیں۔ انہوں نے معلومات و اعمال میں کوئی صحیح نظم و ترتیب پیدا نہیں کی اور انہیں

روتے ہیں۔ کیونکہ ہوا میں اڑنے کے آلات اور پانی کو مفروضہ اجزا میں بدل لینے کا علم ان کے کچھ کام نہ آیا۔

وہ ان میں سے کس کو اپنی پرستش اور یاد کے لئے چُننے گی؟ کیا وہ اس سب سے بڑے فلسفی کو یاد کرے گی، جو چودھویں صدی عیسوی میں آیا اور اس نے تجربہ کی راہ کھولی۔ جس راہ نے کہ انسانوں کو ہلاکت اور خونریزی کے سب سے زیادہ روح پاش آلات تک پہنچا دیا؟ وہ کمیٹری کے اس دیوتا کو یاد کرے گی جس پر موجودہ تمدن کو سب سے زیادہ ناز ہے اور جس نے ایسی زہریلی گیسیں، ایسے مہلک بم اور شل اور ایسے بے پناہ مرکبات بنا دیئے، جن کے آگے انسانی جماعتیں بالکل بے بس ہو جاتی ہیں، اور منٹوں کے اندر بڑی بڑی آبادیاں موت کی لعنت سے بھر جاتی ہیں۔ اچھا، بھاپ کی طاقت کے موجد کو بلاؤ، اس کی بڑائی کیسی عجیب تھی، جس نے بھاپ کی غیر معلوم طاقت کو انسان کے تابع کر دیا؛ لیکن آہ! وہ اس دنیا کے لئے کیا کرے جو موت کی نہیں، بلکہ زندگی کی بھوک کی ہے اور دیکھ رہی ہے کہ بھاپ کے شیطان ہی کے اندر وہ سب سے بُری بے پناہ خباثت ہے، جس نے آج جنگ کے میدانوں میں مختلف بھیسوں اور مختلف صورتوں کے اندر موت کی سب سے بڑی پھنکار ماری ہے، اور تمام انسانی علم و دانائی اس کے بچاؤ کے لئے بیکار ہے۔

ڈالو اور دیکھو کہ یہ کیا ہے جو تمہارے سامنے ہو رہا ہے؟ یہ تمدن اور وحشت کی پیکار نہیں ہے، یہ علم و جہل کی ٹکڑ نہیں ہے، یہ تمدن ہے جو تمدن سے ٹکڑا رہا ہے، یہ علم ہے جو علم کو ذبح کر رہا ہے، یہ صناعت ہے جو صناعت کو پیس رہی ہے، یہ ایجاد کا مغرور شیطان ہے، جو ایجاد ہی کے شیطان لعین کو ڈس رہا ہے اور اس طرح تمدن کا گھمنڈ ہی ہے جو تمدن کے گھمنڈ کو ریزہ ریزہ اور پاش پاش کر رہا ہے۔

یخربون بیوتہم بایدسہم اپنے گھروں کو وہ اپنے گھروں

ہی سے اجاڑ رہے ہیں۔ (۲۰: ۵۱)

پس اگر مسکین دنیا ان انسانوں کو یاد رکھنا چاہتی ہے جو تمدن کے پادشاہ تھے، علم کے فرمان فرما تھے اور ایجاد و صناعت کے دیوتا تھے تو تم اُس کا ہاتھ پکڑو اور اُسے آج یورپ کے اُن میدانوں کے سامنے لے جا کر کھڑا کرو، جہاں تمدن و علم کا تخت عظمت و اجلال آگ اور لہو کی بدلیوں اور دھوئیں اور زہریلی گسیوں کی مسموم فضا کے اندر بچھا یا گیا ہے اور مار عمارتوں کے کھنڈروں، سُرخ سُرخ خون کی ندیوں اور انسانوں کی تڑپتی ہوئی لاشوں کے تو دوں پر اس کے سنہری ستون عظمت نصب کئے گئے ہیں۔ پھر اس سے کہو کہ وہ اپنی احسان مندی اور شکر گزاری کے لئے ان عظیم الشان انسانوں میں سے کسی بڑائی کو چھانٹ لے، جو آج گیموں اور جو کے لئے

فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا  
 أُولَٰئِكَ الَّذِينَ كَفَرُوا بِآيَاتِ رَبِّهِمْ وَلِقَائِهِمْ فَبُطِطَتْ  
 أَعْمَالُهُمْ فَلَا تُقِيمُ لَهُمْ يَوْمَ الْقِيَامَةِ وَزْنًا - (۱۸:۱۰۴)

تم کو بتلاؤں کہ سب سے زیادہ ناکام و نامراد کام کرنے والے  
 کون ہیں؟ وہ جن کی تمام قوت سعی صرف دنیا کی زندگی سنوائے  
 ہی میں کھوٹی گئی اور جہل حقیقت نے ان میں یہ گھمنڈ پیدا کر دیا  
 کہ وہ بہت ہی خوبیوں کا کام کر رہے ہیں۔ یہی لوگ ہیں جنہوں  
 نے اللہ کی نشانیوں اور اس کے رشتہ کو نہ سمجھا اور اس سے  
 انکار کیا، پس ان کا تمام کیا دھرا برباد گیا اور قیامت کے دن  
 انہیں کوئی وزن نصیب نہ ہوگا۔  
 دوسری جگہ ارباب کفر کے اعمال یہ بتلائے :-

لَيَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ عَنِ الْآخِرَةِ هُمْ  
 غَافِلُونَ - (۳۰:۷۷)

صرف دنیا کی زندگی کا ایک ظاہری پہلو انہوں نے جان لیا ہے  
 اور وہ آخرت کے علاقوں سے بالکل غافل ہو گئے ہیں۔  
 ”آخرت“ سے مقصود یہ نہیں ہے کہ دنیا اور دنیا کے اعمال ترک کر دیئے  
 جائیں بلکہ اس کی عملی تفسیر یورپ کی موجودہ زندگی کو سمجھو جس نے اپنے تئیں

پھر کیا دنیا تمدن و علم کے اُن مغرور بانیوں کی پیدائش پر خوشیاں منائے  
 جنہوں نے اس کی موت و ہلاکت کے لئے تو سب کچھ کیا، پر اس کے امن  
 و سلامتی اور سعادت و طمانیت کے لئے کچھ نہ کر سکے؟ ان کے پاس انسان  
 کے اڑنے، سمندروں کے اندر جانے، بجلی کو قابو میں کرنے، ہوا کے موج  
 اور ذرات کو اپنے نامہ و پیام کا سفیر بنانے اور خود بخود بجھنے والے باجوں  
 اور بڑی تیزی سے چلنے والی سوار یوں کے لئے تو بڑا ذخیرہ ہے، لیکن انسان  
 کو نیک اور راست باز بنانے، خدا کی عدالت و صداقت سے زمین کو معذور  
 کرنے، امن اور راحت کی پادشاہت کے قائم کرنے، ظلم و فساد کے  
 مروج سے زمین کو صاف کرنے، طاقت اور حکم کے جبر سے ضعف اور ناتوانی  
 کو بچانے اور انسانوں کو درندوں اور سانپوں کی طرح نہیں بلکہ انسانوں کی  
 طرح بسا دینے کے لئے کچھ بھی نہیں ہے۔

تم نے یورپ کے تمدن کی کتوں کی طرح لوٹ کر اور بھڑوں کی  
 طرح جل کر ہمیشہ پرستش کی ہے اور مذہب کی تعلیمات کی سہمی اڑائی  
 ہے کہ وہ آخرۃ آخرۃ کہتا ہے، مگر یورپ کی طرح دنیا کے لئے کچھ نہیں  
 بتلاتا لیکن شاید تم آج قرآن حکیم کی اس آیت کو سمجھ سکو جس کے متعلق حدیث  
 صحیح میں آیا ہے کہ اس کی تلاوت آخری زمانہ کے فتنہ سے بچائے گی۔

هَلْ تَبْتَغُوا بِالْأَحْسَنِ أَعْمَالًا الَّذِينَ فَعَلَ سَعِيَهُمْ



کے دامن غرور میں لپیٹی ہوئی تھی، تو اُسے وصیت کی کہ وہ سچائی کے رسولوں اور خدا کے داعیوں کی راہ اختیار کرے اور اپنی زندگی کو اپنا نصب العین بنائے۔

اهدنا الصراط المستقیم صراط الذین انعمت علیہم  
 خدایا، تو ہمیں صراطِ مستقیم پر چلا۔ وہ صراطِ مستقیم جو تیرے نبیوں،  
 صدیقوں، شہیدوں، صالح بندوں کی راہِ عمل ہے۔ (۱: ۵)  
 لیکن دیکھنا یہ ہے کہ اس میدان میں بھی اگر وہ کون سی زندگی ہے،  
 جس کے اعمال دعوت کے اندر دنیا کو پیام امن و سعادت مل سکتا ہے؟

## تقسیم مذاہب

دنیا میں جو آج بڑے بڑے مذاہب موجود ہیں وہ علم الاقوام کی تقسیم  
 کے مطابق دو قسموں میں منقسم کئے جاسکتے ہیں۔ ایک سمیاطیقی سلسلہ ہے،  
 جس کے ماتحت یہودی اور مسیحی قومیں اب تک دنیا میں باقی ہیں۔ دوسرا آریہ  
 سلسلہ ہے جس سے گوتم بدھ اور ہندوستان کے تمام داعیانِ مذاہب  
 وابستہ ہیں۔

پھر دنیا کے لئے اگر سب سے بڑا رسول یہودی مذاہب کی تاریخ میں  
 ہے، تو وہ حضرت موسیٰ علیہ السلام کی زندگی اور ان کی پیدائش کو سب سے

صرف دنیا ہی کے لئے وقف کر دیا اور اس کے گھنڈے میں وہ اللہ اور اس کے رشتہ کے لئے کوئی وقت اور فکر نہ نکال سکی۔ نتیجہ یہ نکلا کہ اُس نے وہ چیز تو حاصل کر لی جس کا نام تمدن رکھا گیا ہے، لیکن وہ شے حاصل نہ کر سکی جو انسان کے لئے امن حقیقی کی راہ اور سلام و سعادت فطری کی صراطِ مستقیم ہے۔

## صراطِ مستقیم

تم کہہ سکتے ہو کہ یہ ان انسانوں کا حال ہے جن کی بڑائیاں صرف جسم و مادہ تک محدود تھیں لیکن اگر دنیا کے لئے اُن کی پیدائش کی یاد میں کوئی تسکین اور راحت نہیں ہے تو وہ ان تمام صفوں سے باہر آجائے گی اور دنیا کے بڑے بڑے مذہبوں کے دامن میں پناہ لے گی۔ وہ بائبل مذہب کی عظمتوں کا نظارہ کرے گی۔ وہ خدا کے رسولوں اور اس کے پاک پیاموں کے پیغمبروں کو ڈھونڈھے گی۔ ہاں اگر دنیا ایسا کرے تو یہ فی الحقیقت اُس کی مصیبتوں کا خاتمہ ہوگا۔ اُس کے دائمی درد اور بے قرار یوں کے لئے سکھ اور راحت کی ایک حیات بخش کڑوٹ ہوگی اور وہ بلاشبہ منزل مقصود کو پا لے گی۔ قرآن حکیم نے بھی اُس کے دکھ کا یہی علاج بتایا ہے اور جب کہ وہ پادشاہوں، قومی پیشواؤں، کاسنوں اور علم و مذہب کے جھوٹے مدعیوں

## حضرت مسیح علیہ السلام

دوسرا سب سے بڑا اسرائیلی مذہب مسیحی تحریک کا ہے لیکن مسیحی تحریک کی تعلیم ہمارے سامنے ہے۔ اس کے علاوہ مسیحیت سے منسوب قومیں جو کچھ کہیں گی ہم انہیں صرف مسیح کے نام سے قبول نہیں کر سکتے۔ حضرت مسیح نے کہا کہ میں صرف تورات کو قائم کرنے آیا ہوں، خود کوئی نئی دعوت نہیں لایا (متی ۵: ۱۷) انہوں نے تصریح کی کہ میرا مشن صرف بنی اسرائیل کی اصلاح تک محدود ہے۔ نیز انہوں نے غیر قوموں میں منادی کرنے سے روکا دیا اور ہمیشہ اپنے کاموں اور اپنی وصیتوں میں اپنی تعلیم کو اسرائیل کے گھرانے تک ہی محدود رکھا۔ پس دراصل انہوں نے جو کچھ بھی خدمت کرنی چاہی وہ محض بنی اسرائیل نامی ایک مسخ شدہ قوم کی تھی۔ تمام دنیا کے لئے اُن کے پاس کچھ نہ تھا۔

پھر اُن کا ظہور اس وقت ہوا جب کہ روم کی ظالمانہ حکومت نے شام کے مقدس مرغزاروں کو روند ڈالا تھا، اور بت پرست قوموں کی جاہ و مستند گورنمنٹیں دنیا کے بڑے حصے کو اپنا غلام بنا گئے ہوئے تھیں لیکن انہوں نے نہ تو اس ظلم و طغیان کے متعلق کچھ کہا اور نہ اس سے کچھ تعرض کیا۔

ٹرا واقعہ قرار دے گی لیکن اگر اُس نے ایسا کرنا چاہا تو اُسے یہ سمجھنے کا  
 ن سائل ہے کہ حضرت موسیٰ علیہ السلام کے اعمال حیات میں اپنے لئے  
 پیام امن ڈھونڈھے۔ حضرت موسیٰ کی حیات مقدس کا سب سے بڑا  
 کارنامہ یہ ہے کہ انہوں نے مصر کی ایک جابر و ظالم گورنمنٹ کے پنجہ استبداد  
 سے بنی اسرائیل کو نجات دلائی اور اُسے غلامی کی ناپاکی سے نکال کر جو  
 انسانیت کے لئے سب سے بڑی ناپاکی ہے، حکومت اور امن و عزت  
 کی طہارت تک پہنچا دیا۔

بلاشبہ انہوں نے اپنی قوم یعنی بنی اسرائیل کی نسل کے لئے بڑا ہی  
 مقدس جہاد کیا اور یہ اُن کا یادگار عالم اُسوہ حسنہ ہے جس کی دنیا کو تقدیس  
 کرنی چاہئے لیکن سوال یہ ہے کہ انہوں نے تمام دنیا کے لئے کیا کیا؟ دنیا  
 صرف بنی اسرائیل ہی کا نام نہیں ہے۔ غیر الہی عبودیت کی زنجیریں صرف  
 بنی اسرائیل ہی کے پاؤں میں نہ تھیں بلکہ کرۂ ارضی کی تمام آبادی کے پاؤں  
 اس کے بوجھ سے زخمی تھے۔ پس دنیا کے لئے وہی تلوار محبوب ہو سکتی ہے  
 جو صرف فرعون کی ڈالی ہوئی زنجیروں ہی کو نہ کاٹے، بلکہ دنیا کے تمام فرعونوں  
 کے تخت عزود کو اکٹ دے۔

انہوں نے صرف بنی اسرائیل کو غلامی سے نجات دلائی، مگر تمام دنیا  
 می سے نکلنے کی آرزو مند ہے۔

”اونٹ کا سوئی گھنا کے سے نکل جانا اسی سے آسان ہے  
 کہ دولت مند خدا کی پاوشاپست میں داخل ہو۔“ (متی ۱۹: ۲۴)  
 اس سے بھی بزرگ و اور اُس کی بہتر سے بہتر توجہ جو کر سکتے ہو کہ  
 لو۔ نیز پوس کی دعوت ہی کو حضرت مسیح علیہ السلام کی دعوت تسلیم کر لو اور  
 ان تمام قوموں کو جنہوں نے مسیح کے نام پر بپتسمہ کا پانی اپنے اوپر چھڑکا  
 مسیحی دعوت کا پھل مان لو، لیکن پھر بھی مسیحی تحریک کی پوری تاریخ کا کیا حال  
 ہے؟ جب تک مسیحیت دنیا پر حکمران رہی تھی وقت تک مسیحی مذہب  
 کا دینی تسلط انسانوں سے اطاعت کرتا رہا اور جب تک کہ مسیحی بادشاہوں  
 اور خلیفوں کی غلامی سے دنیا نے انحراف نہ کیا، تاریخ شاہد ہے کہ اس وقت  
 تک اس کا وجود دنیا کے لئے، دنیا کے علم و تمدن کے لئے، آباد کا ہے

عمران کے لئے، اخلاق و پاکیزگی کے لئے اودان سب سے بڑھ کر یہ  
 کہ انسان کی فطری وحیت اور شرف انسانیت کے لئے ایک بدترین لعنت  
 رہا جس نے جلایا، ویران کیا، سمار کیا، قتل کیا، جیل خانے بھرے، رہاؤں  
 پر مہربی لگائی، انسانی معاملہ کو مٹا دیا، لیکن انسان اور انسانیت  
 کی راستی و ترقی کے لئے چند لمحوں کا بھی ایک دور پیدا نہ کیا، مشہور مؤرخ  
 گیزو، سیدو، لاپلیرے اور ڈیویرا اس بارے میں ہمارے لئے چتر کی  
 راوی ہیں۔

پہلی صدی مسیحی کے بعد جس قدر مسیحی قومیں دنیا میں آباد ہوئیں، ان کو حضرت مسیح کی تعلیم و دعوت سے کچھ تعلق نہ تھا اور وہ سرتاسر یونان کے ایک تعلیم یافتہ یہودی پولس کے مذہب کی پیرو تھیں۔ پولس نے تمام حواریان مسیح کے مذہب کے خلاف غیر اسرائیلی انسانوں کو بیٹھما دینا شروع کیا، اور اس طرح روم و یونان کے مختلف جزیروں اور دیہاتوں میں ایک نیا گروہ پیدا کر لیا۔ پس اگر دنیا حضرت مسیح کی طرف جھکنا چاہے گی، تو دنیا کو ان کے کارنامہ حیات کے لئے مشکل ایک چوتھائی صدی کا تھکاؤ ہے گی، جس کے اندر ان کے تربیت یافتہ حواریوں کے اعمال نظر آ سکتے ہیں اور یہ چند سال فضائل و محاسن اخلاق کا کیسا ہی عمدہ نمونہ پیش کریں، لیکن ان میں دنیا کے لئے کوئی عام پیام نجات نہیں ہے۔

پھر اس سے بھی قطع نظر کرو۔ نتائج کی بحث بعد کو آتی ہے سب سے پہلے دعوت اعلان، اوٹا اور نفس تعلیم کا سوال ہے۔ دنیا حضرت مسیح کی یاد پر کیوں کرتا دعوت کرے، جب کہ خود انہوں نے دنیا کے لئے کچھ نہ کیا، بلکہ ہمیشہ اُسے ٹھکرایا، مردود کیا اور اس کے ساتھیوں کو، اُس کے دوستوں کو اور اس سے رشتہ رکھنے والوں کو خدا کی پادشاہت کی مہربانی سے محروم تھلا یا؛ حتیٰ کہ ایک آخری فتویٰ دے دیا:

”تم خدا اور دنیا دونوں کی خدمت نہیں کر سکتے۔“ (متی ۶: ۲۵)

## آرین سلسلہ

اس کے بعد مذاہب عالم میں آرین نسلوں کی دعوتیں ہمارے سامنے آتی ہیں لیکن افسوس کہ دنیا کے لئے ان کے پاس بھی کوئی پیام سعادت نہیں عظیم الشان گوتم بدھ کی تمام تعلیم و وصایا کا حاصل یہ بتلایا جاتا ہے کہ "نجات دنیا کے ساتھ رہ کر حاصل نہیں ہو سکتی۔" پس دنیا کو جن لوگوں نے ٹھکرا دیا، دنیا ان کے پاس جا کر کیا سکھ حاصل کرے گی؟ پھر اُس نے جو کچھ بھی بتلایا اور سکھلایا ہو، لیکن قوموں اور ملکوں کے دائرہ ہی میں، اس کی دعوت محدود رہی۔ ہندوستان میں اُسے شکست ملی تو جاپان اور چین میں جا کر محدود ہو گئی۔ پس زمین اپنی اس مصیبت کے لئے جو رقبوں اور ملکوں میں محدود نہیں ہے، عظیم الشان بدھ سے کیا حاصل کر سکتی ہے؟

ہندوستان کے مذہبی ذخیرہ تعلیمات اور ان کی پُر اثر قدامت کی وقعت سے ہم انکار نہیں کر سکتے تاہم دنیا کے لئے ان کے بانیوں کی عظمت کے اندر کیا خوشی ہو سکتی ہے جب کہ کوہ ہمالہ کی دیواروں اور بحر عرب کی موجوں سے باہر بھی دنیا ہے، مگر ہندوستان کے مذہبی داعیوں نے صرف ہندوستان کے اندر بسنے والوں ہی کو اپنی ہدایتیں سپرد کیں۔

لیکن جس وقت سے کہ مسیحیت کی قوت نے شکست کھائی، تمدن کا غیر دینی دور شروع ہوا، مذہبی جماعتوں اور مذہبی خلافت (پوپ) کے حلقہ غلامی سے یورپ آزاد ہو گیا، تو اُس وقت سے یورپ کے موجودہ تمدن کی بنیاد پڑی اور مسیحی قوموں نے ترقی شروع کی۔

اگر تم کہتے ہو کہ دنیا کے سب سے بڑی عظمت مسیحی مذہب کے بانی میں تھی، تو خود اُس کے بانی ہی نے ہمیں معیارِ حق و باطل بھی بتلا دیا ہے کہ :

درخت اپنے پھل سے پہچانا جاتا ہے۔ (مرقس ۱۹: ۱۶)

پس دنیا اگر مسیحی مذہب کی پیدائش کے اندر اپنی خوشی کو ڈھونڈھے تو اُس کو انسان کی امن و سلامتی اور فطرت کی آزادی و سعادت کی جگہ قتل و غارت اور ہلاکت و غلامی کی یادگار کا جشی منانا پڑے گا۔ کیونکہ مسیحیت کے درخت کا صرف یہی پھل ہمارے سامنے ہے۔

پھر کیا دنیا اس کے لئے تیار ہے ؟

یہ جو کچھ تھا، مسیحی اقوام کی تاریخِ قدیم کی بنا پر تھا لیکن اگر اس پر گزشتہ دو صدیوں کے واقعات و نتائج کا بھی اضافہ کر دیا جائے، جو اقوام یورپ کے اعمالِ تمدن سے وابستہ ہیں، تو دنیا کی مایوسی اور زیادہ درد انگیز ہو جائے۔



والا، سعادت انسانیت کی خوش خبری پھیلانے والا، اللہ کی طرف  
اُس کے بندوں کو بلانے والا اور دنیا کی تاریکیوں کے لئے ایک

چراغ نورانی بنا کر بھیجا ہے۔

پس تمام کرہ ارضی کی روشنی کے لئے یہی ایک آفتاب ہدایت ہے  
جس کی عالم تسخیر کرنے والوں کے اندر دنیا اپنی تمام تاریکیوں کے لئے نورِ بشارت  
پاسکتی ہے اور اس لئے صرف وہی ایک ہے جس کے طلوع کے پہلے دن کو  
دنیا کبھی نہیں بھلا سکتی، اور اگر اس نے بھلا دیا ہے تو وہ وقت دور نہیں جب  
اسے کامل عشق و شفقت کے ساتھ صرف اسی کے آگے جھکنا پڑے گا اور  
اسی کو اپنا کعبہ امید بنانا پڑے گا۔

## عالم گیر پیام

اس مقدس پیغام نے دنیا میں ظاہر ہو کر یہ نہیں کہا کہ میں صرف  
بنی اسرائیل کو فرعون کی غلامی سے نجات دلانے آیا ہوں، بلکہ اس نے کہا  
کہ تمام عالم انسانیت کو غیر الہی غلامیوں سے نجات دلانا میرا مقصدِ ظہور  
ہے۔ اس نے صرف اسرائیل کے گھرانے کی گم شدہ رونق ہی سے عشق نہیں کیا  
بلکہ تمام عالم کی اجڑی ہوئی بستی پر غمگینی کی، اور ان کی دوبارہ رونق و آبادی  
کا اعلان کیا۔ اُس نے اس خدا کی محبتوں کی طرف دعوت نہیں دی جو صرف سینا

## ولادت با سعادت

پس دنیا اگر اپنی نجات کے لئے بے چین ہے، تو اُس کے لئے  
 راحت اور تسکین کا پیام صرف ایک ہی ہے اور صرف ایک ہی کی زندگی میں  
 ہے۔ اس کا دکھ ایک ہی ہے۔ اس لئے اس کی شفا کے نسخے بھی ایک  
 سے زیادہ نہیں ہو سکتے۔ اس کا پروردگار ایک ہے جو اپنے ایک ہی آفتاب  
 کو اُس کے خشک وتر پر چمکاتا اور ایک ہی طرح کی بدلیوں سے اُس کے آباد  
 و ویرانہ کو نشا و اب کرتا ہے۔ پس اس کی ہدایت و رحمت کا آفتاب بھی ایک  
 ہی ہے، اور گو بہت سے ستارے اُس کی روشنی سے اکتساب نور کرتے  
 ہوں، مگر ان سب کا مرکز و مبداء نورانیت ایک ہی ہے۔

ترجمان حکیم نے آفتاب کو "سراج" کہا:-

وجعلنا سراجاً وُجَّاجاً اور ہم نے آسمان میں سُرُوج

کے چراغ کو بڑا ہی روشن بنایا۔ (۱۴:۴۸)

اور اسی طرح اُس کے منہ پر کو بھی "سراج" کہا جس کی ہدایت و رحمت کی

روشنی تمام کونہ ارضی کی ظلمتوں کے لئے پیامِ صبح تھی۔

اِنَّا اَرْسَلْنَاكَ شَاهِداً وَمُبَشِّراً وَنَذِيراً، وَاَعِیَّا اِلٰی اللّٰهِ

بِاِذْنِہٖ وَسَرَّاجاً مُّنِیْراً۔

میں نے پیغمبرِ اسلام! ہم نے تم کو دنیا کے اگے حق کی گواہی دینے

دنیا اُن کو بھلا دے گی، تو یہ صرف قوموں اور ملکوں کی سعادت کی فراموشی ہوگی، کیونکہ اس سے زیادہ انہوں نے کچھ نہ کہا، لیکن اگر ربیع الاول کو اُس نے بھلا دیا، تو یہ تمام کرۂ ارضی کی نجات کو بھلا دینا ہوگا۔ کیونکہ ربیع الاول کی رحمت کسی ایک سرزمین کے لئے نہیں بلکہ تمام عالمین کے لئے تھی۔



ذکرِ مقدس (قدوسیت کبرے)

اَلْ رَاذِکَ دَرِ سِنِّہِ نہا نَسْت نہ وعظمت  
بردار تو اں گفت، بہ منبر نہ تو اں گفت

عزیزانِ ملت! ماہ ربیع الاول کا درود تمہارے لئے جشنِ دستر

کی چوٹیوں یا ہمالہ کی گھاٹیوں میں بستنا ہے، بلکہ اُس رب العالمین کی طرف  
 بلا یا جو تمام نظامِ مہستی کا پروردگار ہے اور اس لئے تمام کائناتِ عالم کو  
 اپنی طرف ہلارہا ہے۔ ہم کو دنیا میں سکندر ملتا ہے، جس نے تمام عالم کو  
 فتح کرنا چاہا تھا، لیکن ہم دنیا کی پوری تاریخ میں خدا کے کسی رسول کو نہیں  
 پاتے جس نے تمام عالم کی ضلالتوں اور تاریکیوں کے خلاف اعلانِ جہاد کیا  
 ہو۔ اس کا صرف ایک ہی اعلان ہے جو آغازِ خلقت سے اب تک کیا گیا  
 ہے۔ اور اس لئے اگر دنیا نسلوں، قوموں اور رقبوں کا نام نہیں ہے بلکہ  
 مخلوقاتِ الہی کی اس پوری نسل کا نام ہے جو کرۂ ارضی کی پیٹھ پر بستی ہے  
 تو وہ مجبور ہے کہ ہر طرف سے مایوسی کی نظریں ہٹا کر صرف اس ایک ہی اعلانِ  
 عام کے آگے جھک جائے اور صرف اسی کی پیدائش کے دن کو اپنی عمر کا  
 سب سے بڑا دن یقین کرے۔

تبارک الذی نزل الفرقان علی عبدہ لیکون للعالمین

نذیرا۔ (۱: ۲۵)

کیا ہی پاک اور برکتوں کا سرچشمہ ہے ذاتِ اُس کی جس نے اپنے  
 برگزیدہ بندہ پر الفرقان نازل کیا تاکہ وہ قوموں اور ملکوں ہی  
 کے لئے نہیں بلکہ تمام عالموں کی ضلالت کے لئے ڈرانے والا ہو۔  
 دنیا میں جس قدر واعیانِ حق و صداقت کے اعلانات موجود ہیں، اگر

پس کیا مبارک ہیں وہ دل بہنوں نے اپنے عشق و شفیقتگی کے لئے  
رب السموات والارض کے محبوب کو چُنا اور کیا پاک و مطہر ہیں وہ زبانیں، جو  
سید المرسلین و رحمۃ اللعالمین کی مدح و ثنا میں زمزمہ سنج ہوئیں۔

مصلحت دیدن آنست کہ یاراں ہمکار

بگذرانند و خم طرہ یارے گیرند

انہوں نے اپنے عشق و شفیقتگی کے لئے اس کی محبوبیت کو دیکھا جس کو

خود خدا نے اپنی چاہتوں اور محبتوں سے ممتاز کیا، اور ان کی زبانوں نے اس  
کی مدح و ثنا کی، جس کی مدح و ثنا میں خود خدا کی زبان، اس کے ملائکہ اور قدوسوں  
کی زبان اور کائنات، ارضی کی تمام پاک رُوحوں اور سعید ہستیوں کی زبان  
اُن کی شریک و ہم نوا ہے۔ ان اللہ و ملائکتہ یصلون علی النبی،

یا ایہا الذین امنوا صلوا علیہ وسلموا تسلیما۔ (۵۶:۲۳)

## کائناتِ مستی کی محبوبیتِ اعلیٰ

بلاشبہ محبت، نبوی اور عشقِ محمدی کے یہ پاک دلوے اور یہ مخلصانہ  
ذوق و شوق تمہاری زندگی کی سب سے زیادہ قیمتی متاع ہے اور تم اپنے  
ان پاک جذبات کی جتنی بھی حفاظت کرو کم ہے۔ تمہارا یہ عشق الہی ہے،  
تمہاری یہ محبت ربانی ہے، تمہاری یہ شفیقتگی انسانی سعادت اور راست

کا ایک پیغام عام ہوتا ہے۔ کیونکہ تمہیں یاد آ جاتا ہے کہ اسی مہینے کے ابتدائی ہفتوں میں خدا کی رحمت عامہ کا دنیا میں ظہور ہوا، اور اسلام کے داعی برحق کی پیدائش سے دنیا کی دائمی غمگینیاں اور سرگشتگیاں ختم کی گئیں۔  
صلی اللہ علیہ وعلیٰ آلہ وصحبہ وسلم۔

تم خوشیوں اور مسرتوں کے دلوں سے معمور ہو جاتے ہو، تمہارے اندر خدا کے رسول برحق کی محبت و شفقت کی ایک بے خودانہ جوش و محویت پیدا کر دیتی ہے۔ تم اپنا زیادہ سے زیادہ وقت اسی کی یاد میں، اُسی کے تذکرہ میں اور اسی کی محبت کی لذت و سرور میں بسر کرنا چاہتے ہو۔

تم اس کے ذکر و فکر کی مجلسیں منعقد کرتے ہو، ان کی آرائش و زینت میں اپنی محنت و مشقت کی کمائی بے دریغ ٹھاتے ہو، خوشبودار اور نر و نازہ پھولوں کے گلہ سستے سجاتے ہو، کافوری شمعوں کے خوبصورت، فانوس اور برقی روشنی کے بکثرت کنول روشن کرتے ہو۔ عطر و گلاب کی مہک اور اگر کی بتیوں کا بخور جب ایوان مجلس کو اچھی طرح معطر کر دیتا ہے، تو اس وقت مدح و ثنا کے زمزموں اور درود و سلام کے مقدس ترانوں کے اندر اپنے محبوب و مطلوب مقدس کی یاد کو ڈھونڈتے ہو اور بسا اوقات تمہاری آنکھوں کے آنسو اور تمہارے پُر محبت دلوں کی آہیں اس کے اسم مبارک سے والہانہ عشق کریں اور اس کے عشق سے حیات روحانی حاصل کرتی ہیں۔

کوئی اس کا سا جھی نہیں اور اُس کے حسن و جمالِ فردانیت کا کوئی شریک نہیں۔

مُنْزَہٌ عَنْ شَرِیْکٍ فِی مَحَاسِنِہِ فُجُوْرُ الْحَسَنِ فِیْہِ غَیْرُ مُنْقَسَمٍ

یہی وجہ ہے کہ قرآن حکیم میں تم دیکھتے ہو کہ تمام انبیاء کرام علیہم الصلوٰۃ والسلام کا ذکر جہاں کہیں کیا گیا، وہاں ان سب کو ان کے ناموں سے پکارا ہے اور ان کے واقعات کا بھی ذکر کیا ہے تو ان کے ناموں کے ساتھ کیا ہے، لیکن اس انسانِ کامل، اس فردِ کامل، اس صفاتِ عبدیت کے وحدہ لا شریک کا اکثر مقامات میں اس طرح ذکر کیا ہے کہ نہ تو اس کا نام لیا گیا، نہ ہی کسی دوسرے وصف سے نامزد کیا گیا، بلکہ صرف "عبد" کے لفظ سے اس کے پروردگار نے اُسے یاد فرمایا:

سُبْحَانَ الَّذِیْ اَسْرٰی بَعْدَہٗ لَیْلًا مِّنَ الْمَسْجِدِ الْحَرَامِ  
اِلَی الْمَسْجِدِ الْاَقْصٰی۔

کیا پاک ہے وہ خداوندِ قدوس جس نے ایک رات اپنے "عبد" کو  
مسجدِ حرام سے مسجدِ اقصیٰ تک کی سیر کرائی۔

سورۃ جن میں فرمایا:

وَ اِنَّہٗ لَمَّا قَالَ عَبْدُ اللّٰہِ یٰدُعُوْہٗ کَا دُو اٰیٰکُوْنُوْنَ عَلَیْہِ

لَبَدًا۔

اور جب اللہ کا بندہ (عبد) تبلیغِ حق کے لئے کھڑا ہوتا ہے تاکہ

بازی کا سرچشمہ ہے۔ تم اس وجود مقدس و مطہر کی محبت رکھتے ہو جس کو تمام کائنات انسانی میں سے تمہارے خدا نے ہر طرح کی محبوبیتوں اور ہر قسم کی محدودیتوں کے لئے چن لیا اور ربوبیت عالم کا خلعت اعلیٰ صرف اسی کے وجودِ اقدس پر راست آیا۔ کرہ ارضی کی سطح پر انسان کے لئے بڑی سے بڑی بات جو لکھی جاسکتی ہے، زیادہ سے زیادہ عشق جو کیا جاسکتا ہے، اس سے اعلیٰ رخ شنا جو کی جاسکتی ہے، غرض کہ انسان کی زبان انسان کے لئے جو کچھ کہہ سکتی اور کر سکتی ہے وہ سب کا سب صرف ایک انسان کامل و اکمل کے لئے ہے اور اس کا مستحق اس کے سوا کوئی نہیں۔

مقصود ماز ویر و حرم جز حبیب نیست  
ہر جا کنیم سجاہ بدائ آستان رسد

و اللہ درما قال

عبادتنا شتی و حسنک واحد      دکل الے ذاک الجمال بشیر

## وحدہ لاشریک

خدا کی اولوہیت و ربوبیت جس طرح وحدہ لاشریک ہے کہ کوئی ہستی اس کی شریک نہیں، اسی طرح اس انسان کامل کی انسانیت اعلیٰ اور عبدیت کبریٰ بھی وحدہ لاشریک ہے کیونکہ اس کی انسانیت و عبدیت میں



تھا کہ اس وجود گرامی کی عبدیت اور بندگی اس درجہ آخری اور مرتبہ قصویٰ  
 تک پہنچ چکی ہے جو انسانیت کی انتہا ہے اور جس میں اور کوئی عبد اس عبد کمال  
 کا شریک و سہیم نہیں۔ پس عبدیت کا فرد کمال وہی ہے اور اس لئے بغیر صفات  
 و نسبت کے صرف "عبد" کا لقب اس کو ناموں اور علموں کی طرح پہچننا ویتا  
 ہے کیونکہ تمام کائنات مستی میں اس کا سا کوئی عبد نہیں۔

پس، یہ وہ تھا کہ اس کے صفات الہیم کا یہ حال ہے، اس کی انسانیت  
 و عبدیت کی وحدت اس طرح فرما فرمائے جمیع کائنات ہے۔ اس کی محبت  
 و محبوبیت کا نور رب السموات والارض نے اعلان کیا اور اس کی رحمت کو اپنی  
 ربوبیت کی طرح تمام عالمین پر محیط کر دیا، اس کو اللہ تعالیٰ نے اپنی صفات  
 رافت و رحمت سے متصف فرمایا۔ اگر اپنے آپ کو الرحمن الرحیم  
 کہا تو اسے بھی بالمومنین رؤف الرحیم قرار دیا۔ اس کو تمام قرآن  
 حکیم میں کبھی بھی نام لے کر نہ پکارا بلکہ کبھی صدائے عزت سے نوازا کہ  
 یا ایہا الرسول اور کبھی طریق محبت سے پکارا کہ یا ایہا المزمحل  
 (۳۱) کے وجود کی عزت و عظمت کو اپنی عزت کی طرح اپنے بندوں پر فرض  
 کر دیا اور بجا حکم دیا کہ تعناؤا و تو قودہا کی عزت کرو اور اس کی  
 توقیر بجا آؤ) پھر وہ کہ اس کی محبوبیتوں اور عظمتوں کا یہ حال تھا کہ اس کا  
 وجود مقدس و اطہر تو بڑی چیز ہے وہ جس آبادی میں بسا اور جس شہر کی گلیوں

اللہ کو پکارے، تو کفار اس کو اس طرح گھیر لیتے ہیں گویا قریب ہے کہ اس پر آگریں گے۔

سورہ کہف کو اس آیت سے شروع کیا۔

الحمد لله الذي انزل على عبده الكتاب  
تمام تعریفیں اللہ کے لئے ہیں جس نے اپنے عبد پر کتاب اتاری۔  
سورہ فرقان کی پہلی آیت ہے۔

تبارك الذي نزل الفرقان على عبده ليكون للعالمين

نذيرا۔ (۱:۲۵)

کیا ہی پاک ذات ہے اُس کی جس نے الفرقان اپنے عبد پر اتارا تاکہ وہ تمام عالم کی ضلالتوں کے لئے ڈرانے والا ہو۔

اسی طرح سورہ نجم میں فرمایا فادحی الی عبده "ما ادحی"۔ سورہ حدید میں فرمایا ینزل علی عبده "ایات"۔ پس ان تمام مقامات میں آپ کا اسم گرامی نہیں لیا، بلکہ اس کی جگہ صرف "عبد" فرمایا۔ حالانکہ بعض دیگر انبیاء کے لئے اگر عبد کا لفظ فرمایا ہے تو اس کے ساتھ نام کی تصریح بھی کر دی ہے۔ سورہ مریم میں حضرت زکریا کے لئے فرمایا ذکر رحمة ربك عبده ذکر یا۔ سورہ قصص میں فرمایا و ذکر عبدنا داود نبیرا و ذکر عبدنا ایوب۔

اس خصوصیت و امتیاز سے اسی حقیقت کو واضح کرنا مقصود الہی

کبھی اپنا وہ ماتم بھی یاد آتا ہے جس کے بغیر اب تمہاری کوئی خوشی نہیں ہو  
سکتی؟ کبھی تم نے اس حقیقت پر بھی غور کیا ہے کہ یہ کس کی پیدائش ہے  
جس کی یاد کے لئے تم سروسامان جشن کرتے ہو۔

یہ کون تھا جس کی ولادت کے تذکرہ میں تمہارے لئے خوشیوں اور

مسرتوں کا ایسا عزیز پیام ہے؟

آہ! اگر اس مہینہ کی آمد تمہارے لئے جشن و مسرت کا پیام ہے،  
کیونکہ اسی مہینہ میں وہ آیا، جس نے تم کو سب کچھ دیا تھا، تو میرے لئے  
اس سے بڑھ کر اور کسی مہینے میں ماتم نہیں، کیونکہ اس مہینے میں پیدا ہونے  
والے نے جو کچھ ہمیں دیا تھا، وہ سب کچھ ہم نے کھو دیا۔ اس لئے اگر  
یہ ماہ ایک طرف نخشے والے کی یاد تازہ کرتا ہے، تو دوسری طرف کھونٹے  
والوں کے زخم کو بھی تازہ ہو جانا چاہئے۔

ماخانہ رمیدگانِ ظلمیم پیغامِ خوش از دیارِ مانیست  
تم اپنے گھروں کو مجلسوں سے آباد کرتے ہو، مگر تمہیں اپنے دل  
کی اجڑی ہوئی نستی کی بھی کچھ خبر ہے؟ تم کا فوری شمعوں کی قندیلیں روشن  
کرتے ہو، مگر اپنے دل کی اندھیری کو دور کرنے کے لئے کوئی چراغ  
نہیں ڈھونڈتے؟ تم پھولوں کے گلدستے سجاتے ہو، مگر آہ! تمہارے  
اعمالِ حسنہ کا پھول مرجھا گیا ہے۔ تم گلاب کے چھینٹوں سے اپنے رُمال

میں چلا پھرا، اُس کی عزت کو بھی خدائے زمین و آسمان نے تمام عالم میں نمایاں کیا۔

لا اقسام بهذا البلد وانت حل بهذا البلد۔

ہم مکہ کی قسم کھاتے ہیں مگر اس لئے کہ تیرا وجود اس کی سرزمین میں رہا اور بسا ہے۔

ومن مذہبی حب الدیار لا ہلھا وللناس فیہا یعشقون مذاہب

پس جس کی قدوسیت و جبروتیت کا یہ مرتبہ ہو، اس کی یاد میں جتنی گھڑیاں بھی کٹ جائیں، اُس کے عشق میں جتنے آنسو بھی بہ جائیں۔ اُس کی محبت میں جتنی آہیں بھی نکل جائیں اور اُس کی مدح و ثناء میں بس قدر بھی زبانیں زمرہ پیرا ہوں، انسانیت کا حاصل، رُوح کی سعادت، دل کی طہارت زندگی کی پاکی اور ربانیت والہیت کی پادشاہی ہے۔ ولتدور ما قال۔

راہ تو بہر قدم کہ پوید خوش است وصل تو بہر سبب کہ جویند خوش است  
روئے تو بہر دیدہ کہ بیند نکوست نام تو بہر زباں کہ گویند خوش است

## جشن حصول و ماتم ضیاع

لیکن جب کہ تم اس ماہ مبارک میں یہ سب کچھ کرتے ہو اور اس ماہ کے واقعہ ولادت کی یاد میں خوشیاں مناتے ہو، تو اس کی مسترتوں کے اندر تمہیں

سے مہلت نہیں۔ حالانکہ اس کے حشّ و طرب کے سرور و میں ایک نہ ایک  
پیام ماتم و عبرت بھی رکھ دیا گیا ہے، بشرطیکہ آنکھیں دیکھیں، کان سنیں اور  
دل کی دانائی غفلت و سرشاری نے چھین نہ لی ہو۔

وَأَن فِي ذَٰلِكَ لَذِكْرَىٰ لِمَن كَانَ لَهُ قَلْبٌ أَدَّالِقَةً، السَّجَّاحِ رَحِيمِ

شہید - (۵۱: ۱۶۸)

## ظہور و مقصد ظہور

ماہ ربیع الاول کی یاد میں ہمارے لئے حشّ و مسرت کا پیغام اسی  
لئے تھا کہ اسی مہینہ میں خدا کا وہ فرمانِ رحمت دنیا پر آیا جس کے ظہور  
نے دنیا کی ثقافت و حرمانی کا موسم بدل دیا، ظلم و طغیان اور فساد چھوٹا  
کی تار بیکار مٹ گئی، خدا اور اس کے بندوں کا ٹوٹا ہوا رشتہ جڑ گیا۔  
انسانی اخوت و مساوات کی یگانگت نے دشمنیوں اور گہیوں کو نابود کر  
دیا اور کلمہ کفر و ضلالت کی جگہ کلمہ حق و عدالت کی پادشاہت کا اعلان ملا۔

فَاذْكُرْ مَنَ اللَّهِ لَوْ رَدُّ كِتَابِ مَبِينٍ رِيحِ لَدَى  
بِهِ اللَّهُ مَعَ اتِّمَاعِ رِضْوَانِهِ سَبِيلِ السَّلَامِ - (۵۱: ۱۶۸)  
انسانی طرف سے تمہاری جانب ایک نورِ ہدایت اور کتاب  
مبین آئی۔ اس کے ذریعہ اپنی رضا چاہنے والوں کو  
مقامِ حق اور زندگی کی راہوں پر ہدایت فرماتا اور اسی کے دل

و امیثین کو معطر کرنا چاہتے ہو۔ مگر آہ! تمہاری غفلت کہ تمہاری عظمت اسلامی کی عطر بیزی سے دنیا کی مشام روح یکسر محروم ہے! کاش تمہاری مجلسیں تار یک ہوتیں، تمہارے اینٹ اور چوٹے کے مکانوں کو زیب وزینت کا ایک ذرہ نصیب نہ ہوتا، تمہاری آنکھیں رات رات بھر مجلس آرائیوں میں نہ جاگتیں، تمہاری زبانوں سے ماہ ربیع الاول کی ولادت کے لئے دنیا کچھ نہ سنتی، مگر تمہاری روح کی آبادی معمور ہوتی، تمہاری دل کی بستی نہ اُجڑتی، تمہارا طالع خفہ بیدار ہوتا اور تمہاری زبانوں سے نہیں مگر تمہارے اعمال کے اندر سے اسوۂ حسنہ نبویؐ کی مدح و ثنا کے ترانے اٹھتے۔

فَانْهَ لَا تَعْمَى الْاَبْصَارُ وَلٰكِنْ تَعْمَى الْقُلُوبُ الَّتِي فِي الصُّدُورِ۔  
(۴۶: ۲۲)

مجھے یہ ڈر ہے کہ زندہ تو نہ مر جائے

کہ زندگانی عبارت ہے تیرے جینے سے

پھر آہ، وہ قوم، اور صد آہ اس قوم کی غفلت و نادانی، جس کے لئے ہر حش و مسرت میں پیام ماتم ہے اور جس کی حیات قومی کا ہر قہقہہ عیش و فغان حسرت ہو گیا ہے، مگر نہ تو ماضی کی عظمتوں میں اس کے لئے کوئی منظر عبرت ہے، نہ حال کے واقعات و حوادث میں کوئی پیام تنبیہ و ہوشیاری ہے اور نہ مستقبل کی تاریکیوں میں زندگی کی کسی روشنی کو اپنے سامنے رکھتی ہے۔ اسے اپنی کامجوسیوں اور حش و مسرت کی بزم آرائیوں

کی رسم تو مناتے ہو، مگر خزاں کی پامالیوں پر نہیں روتے۔

## آتشیں شریعت

اس موسم کی خوشیاں اس لئے تھیں کہ اسی میں اللہ کی عدالت کی وہ "آتشیں شریعت" کوہِ فاراں پر نمودار ہوئی جس کی سعیر کی چوٹیوں پر صاحبِ تورات کو خبر دی گئی تھی۔ اور جو مظلومی کے آنسو بہانے، مسکینی کی آہیں نکالنے، دلت و نامرادی سے ٹھکرائے جانے کے لئے دنیا میں نہیں آئی تھی، بلکہ اس لئے آئی تھی کہ اعداءِ حق و عدالت ناکامی کے آنسو بہائیں، دشمنانِ الہی مسکینی کے لئے چھوڑ دیئے جائیں، ضلالت و شقاوت نامرادی و ناکامی کی ذلت سے ٹھکرائی جائے اور سچائی و راستی کا عرشِ عظمت و اجلال نصرتِ الہی کی کامرانیوں اور اقبال و فیروزی کی فتح مند یوں کے ساتھ تمام کائناتِ ارضی میں اپنی جبروتیت و قدوسیت کا اعلان کرے۔ پس وہ اللہ کے ہاتھ کی چمکائی ہوئی ایک تلوار تھی جس کی ہیبت و قہارت نے باطل پرستی کی تمام طاقتوں کو لرزادیا اور کھٹے حق کی پاؤں شاہت اور دائمی فتح کی دنیا کو بشارت سنائی۔

هو الذی ارسل رسولہ بالہدی و دین الحق یظہر

علی الدین کلمہ ولوکۃ المشرکون - (۹۱۶)

مراط مستقیم کو کھولتا ہے۔

لیکن دنیا شقاوت و حرمانی کے درد سے پھر دکھایا ہو گئی، انسانی شر و فساد اور ظلم و طغیان کی تاریکی خدا کی روشنی پر غالب ہونے کے لئے پھیل گئی۔ سچائی اور راست بازی کی کھیتوں نے پامالی پائی اور انسانوں کے بے راہ گلہ کا کوئی رکھوالا نہ رہا۔ خدا کی وہ زمین جو صرف خدا ہی کے لئے تھی، غیروں کو دے دی گئی اور اُس کے کلمہ حق و عدل کے غمگساروں اور ساتھیوں سے اس کی سطح خالی ہو گئی۔

ظہور الفساد فی البر والحق بما کسبت ایدی الناس (۳: ۴۱)

زمین کی خشکی و تری دونوں میں انسان کی پیدا کی ہوئی شرارتوں سے فساد پھیل گیا اور زمین کی صلاح و فلاح غارت ہو گئی۔  
پھر آہ! تم اس کے آنے کی خوشیاں تو مناتے ہو، پر اُس کے ظہور کے مقصد سے غافل ہو گئے ہو اور وہ جس غرض کے لئے آیا تھا، اُس کے لئے تمہارے اندر کوئی ٹیس اور چھین نہیں۔

یہ ماہ ربیع الاول اگر تمہارے لئے خوشیوں کی بہار ہے تو صرف اس لئے کہ اسی مہینہ میں دنیا کی خزانِ ضلالت ختم ہوئی اور کلمہ حق کا موسم ربیع شروع ہوا۔ پھر اگر آج دنیا کی عدالت موم ضلالت کے جھونکوں سے مہر چھا گئی ہے، تو اے غفلت پرستو! تمہیں کیا ہو گیا ہے کہ بہار کی خوشیوں



کنتم توهدون - نحن اولياکم فی الحیوة الدنیا و  
 الاخوة وکم فیہا ما تشتمی انفسکم وکم ما  
 تدعون - (۲۱ : ۳۴)

اللہ کے وہ صالح بندے جنہوں نے دنیا کی تمام طاقتوں سے  
 کٹ کر کہا کہ اللہ ہی ہمارا رب ہے اور اس کے سوا کوئی نہیں  
 پھر ساتھ ہی اس پر جم گئے اور ثابت قدمی کے ساتھ اپنی خدا  
 پرستی کو قائم کیا، سو یہ وہ لوگ ہیں کہ کامرانی اور فتح مندی کے  
 لئے خدا نے انہیں چن لیا ہے۔ وہ اپنی ملائکہ نصرت کو ان پر  
 بھیجتا ہے جو ہر دم پیام شادمانی و کامیابی پہنچاتے ہیں کہ نہ  
 تو تمہارے لئے خوف ہے اور نہ کسی طرح کی غمگینی۔ دنیا کی زندگی  
 میں بھی تم خدا کی نصرت و حمایت سے فتح مند و کامیاب ہو گے اور  
 آخرت میں بھی خدا کی مہربانیوں سے بامراد۔ اللہ کی تمام نعمتیں  
 صرف تمہارے ہی لئے ہیں۔ تم جو نصرت چاہو گے تمہیں ملے  
 گی اور جس چیز کو پکارو گے پاؤ گے۔

لا تهنوا ولا تحزنوا

کیونکہ وہ جو ربیع الاول میں آیا، اُس نے کہا کہ عم اور ناکامی اُن کے

وہ خدا ہی ہے جس نے اپنے رسول کو دنیا کی سعادت کے  
قیام اور ضلالت کی مقہوریت کے لئے دینِ حق کے ساتھ بھیا  
تاکہ وہ تمام دنیوں پر اسے غالب کر دے، پس اُس کی حقانیت  
کی طاقت ہی آخر میں دائمی اور عام فتح پانے والی ہے، اگرچہ  
مشرکوں پر ایسا ہونا بہت ہی شاق گزرے۔

وہ ذلت کا زخم نہ تھا بلکہ نامرادی کا زخم لگانے والا ثابت تھا، وہ  
مظلومی کی ٹرپ نہ تھی بلکہ ظلم کو ٹرپانے والی شمشیر تھی۔ وہ مسکینی کی بے قراری  
نہ تھی، بلکہ دنیا کو بے قرار کرنے والوں نے اس سے بے قراری پائی۔ وہ  
درد و کرب کی کر دھڑ نہ تھی بلکہ درد و کرب میں مبتلا کرنے والوں کو اس سے  
بے چینی کا بستر ملا۔ وہ جو کچھ لایا اس میں غمگینی کی چیخ نہ تھی، ماتم کی آہ نہ  
تھی، ناتوانی کی بے بسی نہ تھی اور حسرت و مایوسی کا آنسو نہ تھا بلکہ یکسر  
شادمانی کا غلغلہ تھا، جشن و مراد کی بشارت تھی، کامیابی و عیش فرمائی کی بہار  
تھی، طاقت اور فرماں فرمائی کا اقبال تھا، امید اور یقین کا خندہ عیش تھا، زندگی  
اور فیروز مندی کا پیکر و تمثال تھا، فتح مندی کی ہمیشگی تھی اور نصرت و  
کامرانی کی دائمی۔

ان الذین قالوا ربنا اللہ ثم استقاموا تتنزل علیہم  
الملائکۃ الاتخافوا ولا تحزنوا و ابشروا بالجنة الّتی

ہے کہ ایک جگہ جمع ہو جائیں، شیر اور بکری ہو سکتا ہے کہ ایک گھاٹ سے پانی پی لیں، لیکن خدا کا ایمان اور انسان کا خوف یہ دو چیزیں ایسی متضاد ہیں، جو کبھی بھی ایک دل میں جمع نہیں ہو سکتیں، اور ایک بد بخت ایمان الہی کا دعویٰ کر کے انسان کے ڈر سے بھی کانپ رہا ہے، تو تم اُسے ان کٹکروں اور پتھروں کی طرح ٹھکراؤ، جو انسان کی راہ میں لڑھک کر آ جاتے ہیں تاکہ دوڑنے والوں کے لئے ٹھوکر بنیں، کیونکہ وہ ایمان کے یقین سے محروم ہے۔

لَا تَهِنُوا وَلَا تَحْزَنُوا وَأَنْتُمُ الْأَعْلَوْنَ إِنْ كُنْتُمْ

مومنین۔ (۱۳۵:۲)

نہ ہراساں ہو اور نہ غمگین ہو، تم ہی سب پر غالب آنے والے ہو اگر تم سچے مومن ہو۔

إِلَّا أَنْ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ  
یاد رکھو! کہ جو لوگ اللہ کے دوست اور اُس کے چائے والے  
ہیں، اُن کے لئے نہ تو کوئی خوف ہے اور نہ کبھی وہ غمگین ہوں گے۔

استبدالِ نعمت

لیکن آج جب کہ تم عید میلاد کی مجلسیں منعقد کرتے ہو، تو تمہارا کیا حال

لئے ہونی چاہئے جن کے پاس کامیابی اور نصرت بخشنے والے کا رشتہ نہیں ہے،  
 پر وہ جو جنہوں نے تمام انسانی اور دنیاوی طاقتوں سے سرکشی کر کے صرف  
 خدا کی قدوس طاقت کے ساتھ وفاداری کی اور اس کی ذات کو اپنا دوست  
 بنا لیا جو ساری خوشیوں کا دینے والا اور تمام کامیابیوں کا سرچشمہ ہے، تو  
 وہ کیوں کر غمگینی پا سکتے ہیں، اور خدا کے دوستوں کے ساتھ اس کی زمین میں  
 کون ہے جو دشمنی کر سکتا ہے۔

ذٰلِكَ بِاَنَّ اللّٰهَ مَوْلٰى الَّذِيْنَ اٰمَنُوْا وَاَنَّ الْكَافِرِيْنَ لَمْ يَكُنْ لَّهِمْ

لِصَّمٍ - (۱۲: ۲۷)

اس لئے کہ اللہ مومنوں کا دوست اور حامی ہے مگر کافروں  
 کا نہیں جنہوں نے اُس سے انکار کیا۔  
 جن پاک روحوں نے خدا کی سچائی اور کلمہ حق و عدل کی خدمت  
 گزاری کے لئے اپنے آپ کو وقف کر دیا، وہ کسی سے نہیں ڈر سکتے، البتہ  
 اُن کی ہیبت اور قہارت سے دنیا کو ڈرنا چاہئے۔

فَلَا تَخَافُوْهُمْ وَاَخَافُوْا اللّٰهَ كَنتُمْ مَوْمِنِيْنَ -  
 دشمنانِ حق کی شیطانی ہیبتوں سے نہ ڈرو، اللہ سے ڈرو اگر  
 فی الحقیقت تم مومن ہو۔ (۱۷۰: ۳)

دنیا میں متضاد سے متضاد اجزائے جمع ہو سکتے ہیں۔ آگ اور پانی ممکن

فتح یاب کریں اور مومن ناکام رہ جائیں۔

پھر یہ کیوں ہے کہ تم نے کامیابی نہ پائی اور کام و مراد نے تمہارا ساتھ چھوڑ دیا۔ کیا خدا کا وعدہ سچا نہ تھا؟ اور کیا وہ اپنے قول کا پکا نہیں؟ تم جو انسانوں کے وعدوں پر ایمان رکھتے اور ان کے حکموں کے آگے گرنا جانتے ہو، خدا کے وعدہ لا ینحلل الیمین کے لئے اپنے اندر ایمان کی کوئی صدا نہیں پاتے؟ آہ! نہ تو اس کا وعدہ جھوٹا تھا اور نہ اس نے اپنا رشتہ توڑا، مگر تم ہی ہو، تمہاری ہی محرومی، بے وفائی ہے، تمہارے ہی ایمان کی موت اور راستی کی حرمانی ہے۔ جس نے اپنے پیماں و وفا کو توڑا اور خدا کے مقدس رشتہ کی عزت کو اپنی غفلت و بد اعمالی اور غیروں کی ستمش و بندگی سے بڑھ لگایا۔

ذٰلِكَ بِاَنَّ اللّٰهَ لَمۡ یَكۡفِرۡ اَنۡعَمَ عَلَی قَوۡمٍ  
حَتّٰی یَغۡیُرَ اَمَّا بَا نَفْسِهِۦمۡ وَاَنَّ اللّٰهَ لَیۡسَ بِظَلَّامٍ

اللعید - (۵۵:۸)

اس لئے کہ خدا کبھی کسی قوم کی نعمت کو محرومی سے نہیں بدلتا جب تک وہ قوم خود ہی اپنے اندر تبدیلی نہ کر دے اور وہ اپنے بندوں کے لئے ظالم نہیں ہے کہ ان کو بغیر جرم کے سزا دے۔ خدا اب بھی غیروں کے لئے نہیں بلکہ صرف تمہارے ہی لئے ہے۔

ہے ؛ وہ تمہاری دولت کہاں ہے جو تمہیں دی گئی تھی ؛ وہ تمہاری نعمت  
 کا مرانی کدھر گئی جو تمہیں سونپی گئی تھی ؛ وہ تمہاری رُوح حیات کیوں تمہیں  
 چھوڑ کر چلی گئی ، جو تم میں پھونکی گئی تھی ؛ اُہ ! تمہارا خدائے تم سے کیوں روٹھ  
 گیا ؛ اور تمہارے آقا نے کیوں تم کو صرف اپنی ہی غلامی کے لئے نہ رکھا ؛  
 کیا ربیع الاول کے آنے والے نے خدا کا وعدہ نہیں پہنچایا تھا کہ عزت  
 صرف تمہارے ہی لئے ہے ؛ اور اس دولت کا اب زمین پر تمہارے سوا  
 کوئی وارث نہیں ؟

وَلِلّٰهِ الْعِزَّةُ وَلِلرَّسُولِ وَلِلْمُؤْمِنِينَ وَلَكِنَّ الْمُنَافِقِينَ

لَا يَعْلَمُونَ - (۸:۶۴)

عزت اللہ کے لئے ہے ، اُس کے رسول کے لئے اور مومنوں  
 کے لئے لیکن جن کے دل نفاق سے کھوئے گئے ، وہ اس  
 حقیقت کو نہیں جانتے ۔

پھر یہ کیا انقلاب ہے کہ تم ذات کے لئے چھوڑ دیئے گئے ہو  
 اور عزت نے تم سے منہ چھپا لیا ہے ؛ کیا خدا کا وعدہ نصرت تم تک نہیں  
 پہنچایا گیا تھا کہ ؛

وَكَانَ حَقًّا عَلَيْنَا نَصْرُ الْمُؤْمِنِينَ ﴿۴۳﴾ مسلمانوں کو نصرت اور فتح دینا

ہمارے لئے ضروری ہے ۔ یہ کسی طرح نہیں ہو سکتا کہ ہم غیروں کو

سے انسان کو نجات دلائے، اور غلامی کے جو طوق انہوں نے  
اپنی گردنوں میں پہن رکھے ہیں، اُن کے بوجھ سے رہائی بخشے۔  
اُس نے کہا کہ اطاعت صرف ایک ہی کی ہے اور حکم و فرمان صرف  
ایک ہی کے لئے سزاوار ہے۔

ان المحکمہ الا للہ (۱۲:۴۶) حکم و طاقت کسی کے لئے  
نہیں ہے، مگر صرف اللہ کے لئے۔

اُس نے سب سے پہلے انسان کو اُس کی چھینی ہوئی آزادی و حریت واپس  
دلائی اور کہا کہ مومن نہ تو پادشاہوں کی غلامی کے لئے ہے، نہ کاہنوں کی  
اطاعت کے لئے، نہ کسی اور انسانی طاقت کے آگے جھکنے کے لئے،  
بلکہ اس کے سر کے لئے، ایک ہی چوکھٹ، اس کے دل کے لئے ایک  
ہم عشق، اس کے پاؤں کے لئے ایک ہی زنجیر اور اس کی گردن کے لئے  
ایک ہی طوق اطاعت ہے۔ وہ جھکتا ہے تو اسی کے آگے، روتا ہے  
تو اسی کے لئے، اعتماد کرتا ہے تو اسی کی ذات پر، ڈرتا اور لرزتا ہے  
تو اسی کی ہیبت سے، امید کرتا ہے تو اسی کی رحمت پر، وہ مشرک  
نہیں ہے کہ خدا کی طرح انسانوں کو بھی ہیبت اور قہارت کی صفت بخشے۔  
ءَادْبَابِ مَتَفَوِّتُونَ حَبِیرَ اَمِ اللّٰہِ الْوَاحِدِ الْقَهَّارِ؛ مَا  
تَعْبُدُونَ مِنْ دُونِہِ اِلَّا سَمَاسِیْمٌ مِّمَّوْہَا اَنْتُمْ و

بشرطیکہ تم بھی غیروں کے لئے نہیں بلکہ صرف خدا ہی کے لئے ہو جاؤ۔  
 ان تنصروا اللہ، ینصرکم ویثبت اقدامکم۔  
 اگر تم خدا کے کلمہ حق کی مدد کرو گے تو اللہ بھی تمہاری مدد کرے  
 گا اور تمہارے اندر ثابت قدمی اور مضبوطی پیدا کر دے گا۔

## یادگارِ حریت

تم ربیع الاول میں آنے والے کی یاد اور محبت کا دعویٰ رکھتے ہو اور  
 مجلس میں منعقد کر کے اس کی مدح و ثنا کی صدا میں بلند کرتے ہو، لیکن تمہیں کبھی بھی  
 یہ یاد نہیں آتا کہ جس کی یاد کا تمہاری زبان دعویٰ کرتی ہے، اُس کی فراموشی کے  
 لئے تمہارا ہر عمل گواہ ہے؛ اور جس کی مدح و ثنا میں تمہاری صدا میں زمرہ سرا  
 ہوتی ہیں، اُس کی عزت کو تمہارا وجود بٹہ لگا رہا ہے؛ وہ دنیا میں اس لئے  
 آیا تھا تا کہ انسانوں کو انسانی بندگی سے ہٹا کر صرف اللہ کی عبودیت کی  
 صراطِ مستقیم پر چلائے، اور علامی کی اُن تمام زنجیروں سے ہمیشہ کے لئے  
 نجات دلا دے جن کے بڑے بڑے بو جھل حلقے انہوں نے اپنے پاؤں  
 میں ڈال لئے تھے۔

ویضع عنہم ارجلہم ولا غلّٰلۃ لّٰہی کانت علیہم (۱۵۷:۷)  
 پیغمبر اسلام کے ظہور کا مقصد یہ ہے کہ گرفتاریوں اور بندشوں



ضرب اللہ مثلاً: عبداً مملو کا لا یقدر علی شیء ومن  
 رزقناہ منا رزقاً حسناً، فہو ینفق منه سراً وجہلاً  
 ہل یستون؟ (۱۶: ۷۷)

اللہ ایک مثال دیتا ہے۔ یوں فرض کرو کہ ایک شخص ہے جو کسی  
 دوسرے انسان کا غلام ہے۔ خود اسے کوئی اختیار حاصل نہیں  
 وہ اپنی کسی چیز پر باوجودیکہ اسی کی ہے کچھ قدرت نہیں رکھتا  
 اور صرف اپنے آقا کے حکموں کا بندہ ہے۔ مگر اس کے  
 مقابلہ میں ایک دوسرا آزاد و خود مختار انسان ہے جس پر کسی  
 انسان کی حکومت نہیں، اسے اپنی ہر چیز پر قدرت و اختیار  
 حاصل ہے، اور جو کچھ خدا نے دیا ہے وہ اسے ظاہر و  
 پوشیدہ، جس طرح چاہتا ہے بے دھڑک خرچ کرتا ہے، تو کیا  
 یہ دونوں آدمی ایک ہی طرح کے ہوئے؟ کیا دونوں کی حالت  
 میں کوئی فرق نہیں؟ اگر فرق ہے، تو پھر وہ کہ اس کا مالک صرف  
 خدا ہی ہے اور وہ کہ اس کے گلے میں انسانوں کی اطاعت کے  
 طوق پڑے ہوئے ہیں، دونوں ایک طرح کے کیسے ہو سکتے  
 ہیں۔

پس اگر ربیع الاول کا مہینہ دنیا کے لئے خوشی و مسرت کا مہینہ تھا

ابا وکم ما انزل اللہ بہا من سلطان ان المحکم الا  
 للہ امر الا تعبدوا الا ایاہ ذلک الذین القیم ولكن  
 اکثر الناس لا یعلمون - (۲۰: ۱۲)

پرستش اور غلامی کے لئے کئی ایک معبود بنالینا اچھا یا ایک ہی  
 خدائے واحد و قہار کا ہو رہنا؟ یہ جو تم نے اپنی بندگی کے لئے  
 بہت سی چوڑھٹیں بنا رکھی ہیں، تو بتلاؤ؟ کہ ان کی مستثنیٰ بجز اس  
 کے کیا ہے کہ چند وہم ساز نام ہیں جو تم نے اور تمہارے بڑوں  
 نے اپنی گمراہی سے گھڑ لئے اور مدت کی ضلالت و رسم پرستی  
 نے اُن کے اندر مصنوعی عبودیت و مرغوبیت پیدا کر دی۔ حالانکہ  
 خدا نے نہ تو اُن کے اندر کوئی طاقت رکھی اور نہ اُن کی معبودیت  
 و محبوبیت کے لئے کوئی حکم اتارا۔ یقین کرو کہ تمہاری غلامی کے  
 یہ تمام مصنوعی بُت کچھ بھی نہیں ہیں، حکم و سلطانِی، دُنیا میں نہیں ہے  
 مگر صرف اللہ کے لئے۔ اُس نے حکم دیا کہ پرستش نہ کرو مگر صرف  
 اسی کی، یہی انسان کی فطرت صالح کی راہ ہے اور اس لئے  
 یہی دینِ قیم ہے۔

اور دیکھو کہ اُس نے انسان کی حریتِ صادقہ اور آزادیِ حق کو کس  
 طرح مثالوں کی وائائی میں سمجھایا:

پھر تم تبلاؤ کہ تم کون ہو؟ تم غلاموں کا ایک گلہ ہو جس نے اپنے نفس کی غلامی، اپنی خواہشوں کی غلامی، ماسویٰ اللہ رشتوں کی غلامی اور غیر الہی طاقتوں کی غلامی کی زنجیروں سے اپنی گردن کو چھپا دیا ہے۔ تم پتھروں کا ایک میرہو جو نہ تو خود ہل سکتا ہے اور نہ اس میں جان و روح ہے البتہ چور چور ہو سکتا اور ایک دوسرے پر پیکا جاسکتا ہے۔ تم غبارِ راہ کی ایک مشمت ہو، جس کو ہوا اڑا لے جائے تو اڑ سکتی ہے ورنہ وہ خود صرف اس لئے ہے تاکہ ٹھوکروں سے روندی جائے اور جولانِ قدم سے پامال کی جائے

فیالکرزیتہ ویاللمصیبتہ۔

گُلگو نہ عارض ہے نہ سے زنگِ حنائو  
اے خوں شدہ دل تو تو کسی کام نہ آیا

پھر اے غفلت کی ہستیو! اور اے بے خبری کی سرگشتہ خواب و حوا  
تم کس منہ سے اس کی پیدائش کی خوشیاں مناتے ہو، جو حریتِ انسانی کی بخشش  
حیاتِ روحی و معنوی کے عطیہ اور کامرانی و فیروز مندی کی خسروی و ملوکی  
کے لئے آیا تھا۔ اللہ غفلت کی نیکی اور انقلاب کی بوقلمونی! ماسویٰ  
اللہ کی عبودیت کی زنجیریں پاؤں میں ہیں انسانوں کی مملو کیت و مرعوبیت کے حلقے گردنوں  
میں، ایمان باللہ کے ثبات سے دل خالی اور اعمال حقہ و حسنہ کی روشنی سے  
روح محروم! ان سامانوں اور تیار یوں کے ساتھ تم مستعد ہوئے ہو کہ

تو صرف اس لئے کہ اسی مہینہ میں دنیا کا سب سے بڑا انسان آیا، جس نے مسلمانوں کو ان کی سب سے بڑی نعمت یعنی خدا کی بندگی اور انسانوں کی آقا ئی عطا فرمائی اور اس کو اللہ کی خلافت و نیابت کا لقب دے کر خدا کی ایک پاک و محترم امانت ٹھہرایا۔ پس ربیع الاول انسانی حریت کی پیدائش کا مہینہ ہے، غلامی کی موت اور ہلاکت کی یادگار ہے، خلافت الہی کی بخشش کا اولین یوم ہے، وراثت ارضی کی تقسیم کا اولین اعلان ہے۔ اسی ماہ میں کلمہ حق و عدل زندہ ہوا اور اسی میں کلمہ ظلم و فساد اور کفر و ضلالت کی لعنت سے خدا کی زمین کو نجات ملی۔

لیکن آہ! تم کہ اس ماہ حریت کے ورود کی خوشیاں مناتے ہو اور اس کے لئے ایسی تیاریاں کرتے ہو، گویا وہ تمہارے ہی لئے اور تمہاری ہی خوشیوں کے لئے آیا ہے۔ خدا را مجھے بتلاؤ کہ تم کو اس پاک اور مقدس یادگار کی خوشی منانے کا کیا حق ہے؟ کیا موت اور ہلاکت کو اس کا حق پہنچتا ہے کہ زندگی اور روح کا اپنے کو ساتھی بنائے؟ کیا ایک مردہ لاش پر دنیا کی عقلیں نہ منہیں گی اگر وہ زندوں کی طرح زندگی کو یاد کرے گی؟ ہاں یہ سچ ہے کہ آفتاب کی روشنی کے اندر دنیا کے لئے بڑی ہی خوشی ہے، لیکن ایک اندھے کو کب زیب دیتا ہے کہ وہ آفتاب کے نکلنے پر آنکھوں والوں کی طرح خوشیاں منائے؟

## مجلس مولدِ نبویؐ

کسی صاحب نے مولانا ابوالکلام آزاد سے سوال کیا کہ ولادتِ نبویؐ کے متعلق بعض ایسے قصے احادیث کے حوالہ سے مشہور ہیں اور مجالس مولود میں اکثر بیان کئے جاتے ہیں جنہوں نے حضرت بانی اسلام کی پاک زندگی کے متعلق مخاطبین کے دلوں میں شکوک پیدا کر دیئے ہیں۔  
اس مضمون میں سائل کا سوال اور حضرت مولانا کا جواب من و عن درج ہیں۔

### سوال

چند دنوں کے بعد ماہ مبارک ربیع الاول آنے والا ہے، جب کہ مولود شریف کی مجلسیں ساجا منعقد ہوں گی لیکن جس طریقہ سے یہ مجلسیں منعقد ہوتی ہیں اور جو حالات و واقعات ان میں بیان کئے جاتے ہیں، معلوم نہیں جناب کا خیال اس بارہ میں کیا ہے؛ لیکن میں تو اس کو نہایت افسوسناک سمجھتا ہوں اور یقین کرتا ہوں کہ یہی حالات و واقعات ہیں جنہوں نے حضرت بانی اسلام کی پاک زندگی کے متعلق مخاطبین کے دلوں میں شکوک پیدا کر دیئے ہیں۔

ربیع الاول کے آنے والے کی یاد کا جشن مناؤ، جس کا آنا خدا کی عبودیت کی فتح، غیر الہی عبودیت کی ہلاکت، حریتِ صادقہ کا اعلانِ حق، عدالتِ حقہ کی ملکیت کی بشارت، اور اُمتِ عادلہ و قائمہ کے ممکن و قیام کی بنیاد تھا۔

فما لها اولاد القوم، لا یکا دون یفقهون حدیثا۔ (۷۸:۴)

پس اے غفلت شعارانِ ملت! تمہاری غفلت پر صد نغان و حسرت اور تمہاری سرشاریوں پر صد ہزار نالہ و بکا، اگر تم اس ماہ مبارک کی اصلی عظمت و حقیقت سے بے خبر ہو اور صرف زبانوں کے ترانوں، درودیوار کی آرائشوں اور روشنی کی قندیلوں ہی میں اس کے مقصد و یادگاری کو گم کر دو۔ تم کو معلوم ہونا چاہیے کہ یہ ماہ مبارک اُمتِ مستئمہ کی بنیاد کا پہلا دن ہے، خداوندی پادشاہت کے قیام کا اولین اعلان ہے، خلافتِ ارضی و وراثتِ الہی کی بخشش کا سب سے پہلا مہینہ ہے پس اس کے آنے کی خوشی اور اس کے تذکرہ اور یاد کی لذت ہر اس شخص کی روح پر حرام ہے، جو اپنے ایمان اور عمل کے اندر اس پیغامِ الہی کی تعمیل و اطاعت اور اس اسوہِ حسنہ کی پیروی و تاسی کے لئے کوئی نمونہ نہیں رکھتا۔

فبشر عبادی الذین یستمعون القول یتبعون احسنه

اولئک الذین ھد اھم اللہ، واولئک ھم اولو الاباب

(۱۶:۳۹)

آپ ہمیشہ ہم انگریزی دافوں کو الحاد اور مذہبی غفلت کا الزام دیتے ہیں  
لیکن جس انداز اور طریقہ سے دیتے ہیں، اُس کی وجہ سے ہم نہایت خوش ہیں  
اور آپ کو اپنا خیر خواہ اور مصلح سمجھتے ہیں۔ لیکن خدا کے لئے اس بارے میں  
میری تشفی کر دیجئے کہ آیا یہ واقعات واقعی مستند کتابوں میں مرقوم ہیں؟ اور  
ان میں شک کرنا پھریت اور مذہب سے کنارہ کشی ہے؟ اگر واقعی ایسا ہی  
ہے تو انصاف کیجئے کہ کیا یہ واقعات عقل میں آتے ہیں؟ اور ان کو آج کل کوئی  
تسلیم کر سکتا ہے؟ معاف فرمائیے گا اگر ایسے ہی واقعات سنا کر آپ ہم  
کو دینی جذبات سے برکشتگی کا الزام دیتے ہیں تو دیکھیے، پہلی سمجھ میں تو  
نہیں آتے۔ وہ واقعات یہ ہیں:-

۱۔ جب حضرت کی ولادت کا وقت قریب آیا تو ایک مرغ سفید نمودار  
ہوا اور حضرت آمنہ کے پاس آیا نیز اس شب کو تمام جانوروں اور  
پرنندوں نے گفتگو کی۔

۲۔ حضرت مریم اور حضرت آسیہ کا ولادت سے پہلے آنا اور بشارت دینا۔

۳۔ جب حضرت عبداللہ کا نکاح حضرت آمنہ سے ہوا، تو دوسو عورتیں  
زینک سے مر گئیں۔

۴۔ حضرت کی ولادت کے دن آتش کدہ ایران بجھ گیا۔ قسطنطنیہ سرداں  
کے گگورے گر گئے اور خانہ کعبہ کے پت اور دروازے پھٹ گئے۔

ایک مدت سے میرا خیال تھا کہ ایک مختصر رسالہ حضرت کے حالات میں جمع کروں، جس کو مولود شریف کی مجلسوں میں پڑھا جائے لیکن جس طرح کے حالات کا متلاشی تھا، وہ کہیں نہیں ملتے تھے۔ عرصہ ہوا ایک رسالہ منشی امیر احمد امیر مینائی نے شائع کیا تھا اور لکھا تھا کہ اس میں حالات زندگی ایک بہت بڑے عالم کی مدد سے لکھے گئے ہیں، لیکن اس کو بھی دیکھا، از سر تا پا وہی قصے بھرے تھے۔

اس سال میں نے بطور مسودے کے ایک تحریر لکھی اور چند علمائے دین کو بغرض اصلاح سنائی۔ لیکن وہ اس امر پر نہایت برہم و ناراض ہوئے کہ ذکر ولادت کے وہ واقعات اس میں نہ تھے جو عام کتب مولود میں بیان کئے گئے ہیں۔ میں نے ان میں سے ایک صاحب تصنیف عالم صاحب سے عرض کیا کہ کیا یہ واقعات مستند تاریخوں اور حدیث کی کتابوں میں لکھے ہیں؟ انہوں نے جواب میں لکھا کہ:

”یہ تمام واقعات و معجزات صحیح ہیں جن کو تمام مؤرخین و محدثین نے ہمیشہ بیان کیا ہے۔ بڑے بڑے علمائے دین اور اکابر اسلام نے ان کی تصدیق فرمائی ہے اور ان کو پڑھا ہے اور مجلسوں میں سنا ہے البتہ آج کل کے پچھڑوں اور لاندہمبوں کو ان کے ماننے میں تاثر ہے کیونکہ انگریزی کی کتابوں میں مرقوم نہیں۔“



آپ نے ایک نہایت اہم اور ضروری بحث چھیڑ دی۔ جی چاہتا ہے کہ بلا تامل صفحے کے صفحے لکھ جاؤں، لیکن افسوس کہ وقت اور گنجائش سے مجبور ہوں۔ لہذا چند کلمات ضروریہ پر اکتفا کرتا ہوں۔

## فضیلت مجالس ذکر (صلی اللہ علیہ وسلم)



مولود کی مجالس کا عجیب حال ہے۔ مقصد مجلس کے لحاظ سے دیکھئے تو حقیر کے اعتقاد میں اس سے زیادہ اہم، عظیم المنفعت اور قوم کے لئے ذریعہ ارشاد و ہدایت اور کوئی اجتماع نہیں۔ لیکن طریق انعقاد پر نظر ڈالئے، تو اجتماعی اور مجلسی قوتوں کے ضائع کرنے کی بھی اس سے زیادہ اور کوئی افسوسناک مثال نہیں ملے گی۔ اسلام ایک تعلیم تھی اور اس تعلیم کا عملی نمونہ آنحضرت صلی اللہ علیہ وسلم کی زندگی کہ :-

لقد کان لکرم فی رسول اللہ اسوۃ حسنۃ لمن کان  
 یوجوا اللہ والیوم الآخر و ذکر اللہ کثیراً۔ (۲۱: ۳۳)  
 بے شک رسول اللہ کی زندگی میں ان لوگوں کے لئے پیروی  
 اور اتباع کا ایک بہترین نمونہ ہے جو اللہ اور یوم آخرت سے  
 ڈرتے اور یوم آخرت پر ایمان رکھنے والے اور بکثرت ذکر  
 کرنے والے ہیں۔

۵۔ ولادت کے بعد حضرت کچھو دیر کے لئے غائب ہو گئے اور پھر کسی نے بہشتی کپڑوں میں لا کر رکھ دیا۔

۶۔ روشنیوں کا نمودار ہونا اور عجیب عجیب آوازوں کا سنائی دینا۔

احمد حسین خاں بی اے



جواب

آپ کا یوش دینی، محبت ایمانی و فکر اصلاح مجالس ذکر مولد متحق تحسین  
ولائق تشکر ہے۔ بجز اکم اللہ تعالیٰ۔

ایسے پیغمبر! مدعیانِ محبتِ الہی سے کہہ دو کہ اگر تم واقعی اللہ سے  
محبت رکھتے ہو تو میرا اتباع کرو اور اگر تم نے ایسا کیا تو تم کو اللہ  
کی محبت کے دعوے کی ضرورت نہ ہوگی بلکہ) خود اللہ تم کو  
اپنا محبوب بنائے گا اور تمہارے گناہوں کو بھی بخش دے گا۔  
وہ نہایت مہربان بخشنے والا ہے۔

اگر ایسا ہوتا تو ظاہر ہے کہ ان مجالس سے بڑھ کر مسلمانوں کے لئے  
سعادت کو نین کا ذریعہ اور کیا تھا؟ یہ تمام کانفرنسیں اور انجمنیں جن کا چاروں  
طرف ہنگامہ مہم ہوا ہے ایک طرف، اور اس مجلس کا ایک لمحہ ایک طرف، جو اس  
اسوۂ حسنہ کے نظارے میں بسیر ہو۔ ہماری مجلسیں اسی ذکر کے لئے ہونی چاہئیں  
اور ہماری آنکھیں اسی جہاں جہاں اراکے نظارے کے لئے۔  
خدا سر دے تو سودا جسے ترے زلف پریشاں کا

### ولنعم ما قیل

مصلحت دید من آنست کہ یاراں ہمہ کار  
بگذرانند و خم طرہ یار سے گیرند  
لیکن بد بختی یہ ہے کہ ہمارے اعمال کی صورتیں مسخ نہیں ہوئی ہیں، مگر  
حقیقتِ عمارت ہو گئی ہے۔ قومی تنزل کے معنی یہی ہیں کہ تمام قومی و دینی  
اشغال بظاہر قائم رہتے ہیں لیکن ان کی روح مفقود ہو جاتی ہے۔ یہ نہیں ہے

حضرت عائشہ سے پوچھا گیا کہ اس صاحبِ خلقِ عظیم کا اخلاق کیا تھا؟  
 فرمایا:-

خلقہ القرآن۔ اگر آنحضرت کا اخلاق دیکھنا

ہے، تو قرآن دیکھ لو۔

کہ اس کتابِ مرقوم کا وہ ایک نل مجسم اور اس کے عملی نمونہ کی ایک  
 ”لوح محفوظ“ ہے۔

وفی ذلک فلیتنا فس المتنا فسوان۔ (۲۶:۸۲)

پس مولود کی مجلسوں کا اصلی مقصد یہ ہونا تھا کہ وہ اس اسوہ حسنہ کے  
 جمالِ الہی کی تجلی گاہ ہوتیں، آنحضرت کے صحیح حالاتِ زندگی سنائے جاتے  
 ان کے اخلاقِ عظیمہ اور خصائلِ کریمہ کے اتباع کی لوگوں کو دعوت دی جاتی  
 اور ان اعمال کا دلوں میں شوق و ولولہ پیدا کیا جاتا، جو ایک مسلم و مومن زندگی  
 کے کیریکٹر کا اصلی مایہ خمیر ہیں اور جن کے اتباع نے صحابہ کرام کی زندگی کو اس  
 درجہ تک پہنچا دیا تھا کہ سانِ الہی نے ”محبہم وحبوہ“ کے صدائے  
 محبت سے ان کی مدح سرائی کی اور اتباعِ محبوب نے ان کو خود محبوب  
 بنا دیا۔

قل ان کنتم تحبون اللہ فاتبعونی يحبکم اللہ ویغفرکم

ذنوبکم۔ واللہ غفور الرحیم۔ (۳:۱۰۳)

سیر و وسعت نظر و عام، ان روایات کو خاموشی کے ساتھ سنتے ہیں، خود پڑھتے ہیں اور لوگوں سے پڑھواتے ہیں، مگر ایک لمحہ کے لئے بھی ان کے دل میں تحقیق و تفتیش کی جنبش پیدا نہیں ہوتی۔

ان ہدایاں اعاجیب الزمان  
کاش جس قدر بحث نفس انعقاد اور مجلس کے سنت و بدعت ہونے  
کی نسبت کی گئی ہے، وہ اس مجلس کی اصلاح حال کے لئے کی جاتی۔ وہ تمام  
چیزیں جو قوم میں شوق و شغف کے ساتھ موجود ہوں، درحقیقت ایک  
قوت ہیں پس سب سے اول کوشش یہ ہونی چاہئے کہ اسٹیم کو ضائع کرنے  
کی جگہ اس سے مفید کام لیا جائے البتہ اگر اصل کار ہی مادہ شریعت سے  
منحرف ہو اور صورت اصلاح مفقود، تو پھر اس کے استیصال کی کوشش امر بالمعروف  
میں داخل اور ناگزیر ہے۔

## غفلت و لامہنت علماء و تشدد بے محل

ہزار تعجب ہے اس عالم صاحب تصنیف و تالیف کے دعویٰ علم پر جس  
کے جواب کے بعض جملوں کو آپ نے نقل کیا ہے۔ درحقیقت یہی وہ مذہب  
کے نادان حامی ہیں جن کی دوستانہ حمایت ہمیشہ دشمنوں کی مخالفت سے لے پاؤ  
مذہب کے لئے مضر ہی ہے۔ جن روایات کی نسبت آپ نے تحقیق چاہی

کہ ہماری مسجدیں اُجڑ گئی ہوں، کتنے جھاڑ فانوس ہیں جن سے مسجدیں بقیعہ نور  
بنائی جاتی ہیں؛ مگر رونمایہ ہے کہ دل اُجڑ گئے اور یہ وہ لستی ہے کہ جب یہ  
دیران ہو جائے تو پھر آبادی کہاں ہے

مجھے یہ ڈر ہے کہ دل زندہ تو نہ مر جائے

کہ زندگانی عبارت ہے نیرے جینے سے

فانہا لا تعمی الا بصار، ولكن تعمی القلوب التي فی الصدور (۴۶:۲۲)

مجھے کیا کہنا تھا اور کیا کہنے لگا۔ بہر حال مولود کی مجلسیں بھی اپنے مقصد  
کے لحاظ سے ایک بہترین دینی عمل تھا جس کی صورت تو قائم ہے مگر حقیقت  
مفقود۔ محض ایک رسمی تقریب ہے جو مثل اور رسمی جمہتوں کے عنصر کی سمجھ لی  
گئی ہے اور امر اور رُوسا نے تو اپنی نمائش اور ریائے دولت کا اس کو بھی  
ایک ذریعہ بنا لیا ہے۔

آنحضرت کے صحیح حالات زندگی اور ان انقلابات عظیمہ کے بیان کی  
جگہ جو آپ کی ولادت کے واقعہ نے مشرق و مغرب میں پیدا کر دیئے، کتنے  
افسوس کی بات ہے کہ محض چند روایات ضعیفہ و قصص موضوعہ کے بیان کرنے پر  
اتنے بڑے ملی و دینی جذبے کو قربان کر دیا جاتا ہے۔ اور پھر اگر محض طبقہ  
عوام کا یہ حال ہو تو قابل شکایت نہیں، لیکن تعجب اور صد ہزار تعجب ہے اس  
بواجبی پر، کہ ممداء علمائے ملت ہیں، جو باوجود ادعائے رسوخ حدیث و

نہ کیجئے ورنہ آپ کی قوت اور سعی دونوں رائیگاں جائیں گی۔  
 یہ اس ذکر کے چھڑنے کا وقت نہیں، ورنہ بجائے خود ایک اُستان  
 طولانی ہے۔ اپنی مصیبتوں کا حال یہ ہے کہ چادر کا کوئی گوشہ دھتے سے  
 خالی نہیں۔ کس کس چیز کو بیان کیجئے، کس کس کے حال پر ویسے، اور پھر  
 اتنا وقت کہاں سے لائیے۔

آسودہ شے باید و خوش ہوتا ہے    تا با تو حکایت کنم از ہر بابے

## معیار تصدیق و تغلیط و اصول نقد و استنباط

لیکن ان روایات کی صحت و عدم صحت کی نسبت ضمناً جن خیالات کا  
 آپ نے اظہار فرمایا ہے، افسوس کہ فقیر اس سے متفق نہیں۔ وہ ایک نہایت  
 خطرناک اصولی غلطی ہے جس میں زمانہ حال کے مدعیان تحقیق و اجتہاد اور  
 رہروانِ جاوہِ تطبیق عقل و نقل برسوں سے مبتلا ہیں۔ آپ نے بار بار اس  
 سوال کو دہرایا ہے کہ ”اگر یہ روایات صحیح ہیں تو کیا عقل میں آسکتی ہیں؟“  
 جواباً گزارش ہے کہ روایات تو یقیناً صحیح نہیں ہیں، لیکن یہ اصول بھی کب  
 صحیح ہے کہ جو واقعہ آپ کی عقل میں نہ آئے وہ کیسے غلط و موصوع ہو؟  
 آپ بلا تامل پوچھئے کہ یہ واقعات اصولِ فنِ روایت کی بنا پر کہاں  
 تک صحیح اور قابل قبول ہیں؟ اور میں آپ کو یقین دلاتا ہوں کہ صرف اتنا پوچھ

کافی، اُن کا انکار نہ تو نیچریت ہے اور نہ الحاد، بلکہ عین شیوہ اسلام و ایمان ہے۔ اور ہر صاحب نظر جس کو قرین حدیث و میر سے کچھ بھی خبر ہوگی، ایک لمحہ کے لئے بھی ان روایات کو تسلیم نہیں کرے گا۔

آپ اس سہمی و کوشش کے لئے مستحق تحسین تھے۔ افسوس کہ اس نادان مدعی علم نے تشدد مذہبی کا بے جا استعمال کیا۔ حالانکہ جو محل استعمال ہیں اُن کی ہمارے علماء، خبر بھی نہیں لیتے۔

بہت سے لوگ ہیں جو تشدد مذہبی اور تعصب دینی کو علمائے حال کی طرف منسوب کرتے ہیں اور پھر برسوں سے اس پر رو رہے ہیں۔ لیکن میں اسے صحیح نہیں سمجھتا۔ مجھ کو تو شکایت ہے کہ جس درجہ تشدد مذہبی علما میں ہونا چاہئے، افسوس ہے کہ نہیں ہے۔ صد ہا امور ایسے ہیں جن میں صاف ملوہ پران کے بے جا تسامح و مہانت کو دیکھ رہا ہوں اور حق و معروف کے اعلان سے دانستہ اعراض کیا جا رہا ہے۔ البتہ چند چھوٹی چھوٹی باتیں ہیں جن میں تشدد کا اظہار ہوتا ہے، مگر چونکہ یہ اظہار بے محل ہوتا ہے اس لئے محض رائیگاں جانا ہے بلکہ اکثر موقعوں میں اور مضر ہوتا ہے۔

ایک بہت بڑا نکتہ عمل یہ ہے کہ ہر قوت کا استعمال اس کے صحیح محل میں ہو۔ آپ اسٹیم کو جس سے سمندروں میں جہاز، خشکیوں پر ریل اور کارخانوں میں مشینیں چلتی ہیں، ٹاٹ کی بوریوں میں بھر کر غبارہ بنانے کی کوشش



وَتَقُولُونَ بَأْوَءَ هَٰكُم مَّا لَيْسَ لَكُم بِهِ عِلْمٌ وَتَحْسَبُونَهُ

هَيِّنًا وَهُوَ عِنْدَ اللَّهِ الْعَظِيمُ۔ (۱۵: ۲۴)

حالانکہ اگر ان کو علوم و مینہ کے حصول کا موقع ملا ہوتا اور علم و فن پر نظر ہوتی، تو وہ دیکھتے کہ اسی مقصد کو اصولِ فن کے ساتھ چل کر بھی حاصل کر سکتے ہیں۔

کیا ضرورت ہے اس کی کہ ان روایات کی محض اس وجہ سے تخریص کر دی جائے کہ وہ ہمارے عقل میں نہیں آتیں، جب کہ ہم اصول مقررہ حدیث و آثار و طریق جرح و تعدیل روایت، و تحقیق و نقد روایت و شہادت مؤلفہ و اربابِ علم و فن کی بنا پر بغیر ادنیٰ وقت کے ثابت کر سکتے ہیں کہ یہ روایات ہی پایہ اعتبار سے ساقط ہیں اور اصولِ فن سے لائق احتجاج نہیں اور اس طرح بغیر سررشتہ اصول کو ہاتھ سے دیئے اسی منزل مقصود تک پہنچ سکتے ہیں۔

معلوم نہیں آپ نے میری گزارش کو سمجھا بھی یا نہیں؟ میں کہتا ہوں کہ بہت سی باتیں ہیں جن سے انکار کرنے میں ممکن ہے کہ آپ کے مصلحین حال اور ہم متفق ہوں، لیکن پھر ہم میں اور ان میں بعد المشرقین ہے۔ وہ محض اس بنا پر انکار کرتے ہیں کہ ان کی عقل میں نہیں آتی اور ہم اس لئے انکار کرتے ہیں کہ اصولِ فن سے ان کا قابل تسلیم ہونا ثابت نہیں۔

یہنا ہی آپ کے مقصد کے حصول کے لئے کافی ہے۔ لیکن یہ کہاں کا اصول تحقیق اور معیار تمیز حق و باطل ہے کہ واقعہ کی صحت کے لئے پہلی شرط آپ کے عقل کی تصدیق ہے؟ آپ لوگ آج کل بے تکلف یہ جملہ کہہ دیا کرتے ہیں مگر نہیں سمجھتے کہ کیسی خطرناک سوفسطائیت کی راہ ہے جو اس طرح آپ کے سامنے کھل جاتی ہے۔ ہر واقعہ کی صحت و عدم صحت کے لئے پہلی چیز اصول روایت اور صحت نقل کے شرائط کا اجتماع ہے اور بس، نہ کہ زید و عمر کی عقل میں آنا۔ مجھ کو یقین نہیں کہ مارکونی ٹیلیگرام کو آپ کی عقل تسلیم کرتی ہو اور غالباً آپ نے اب تک اس کا عینی مشاہدہ بھی نہ کیا ہوگا۔ لیکن اول مرتبہ جب اس ایجاد کی خبر یورپ کے کسی مستند پرچے میں دیکھی ہوگی اور تمام اخباروں میں اس کی شہرت کا غلغلہ مچا ہوگا، تو فرمائیے آپ نے اس کی تصدیق کی کھٹی یا انکار؟

آپ کو معلوم نہیں کہ یہی وہ سرحد ہے جہاں سے ربا و جود اتحاد مقصد و اصول، مجھے آج کل کے مصلحین مذہب سے الگ ہو جانا پڑتا ہے۔ ان لوگوں کا یہ حال ہے کہ جس حدیث اور جس روایت کو اپنے خود ساختہ معیار عقلی سے ذرا بھی الگ پاتے ہیں، معاً اس سے انکار کر دینے کے لئے بے چین ہو جاتے ہیں۔ اور پھر اس انکار محض کو ”تطبیق منقول و معقول“ کے مرعوب کن لفظ سے تعبیر کرنے کے علاوہ متسخر سے نہیں شرماتے۔

گو میں اپنے عقیدے میں اس اغماض کو بھی علما کی ایک سخت غلطی سمجھتا ہوں اور بیانِ وجوہ کا یہ موقع نہیں تاہم اگر وہ اپنے اغماض کی پہ تو جبیہ کریں تو آپ کیا جواب دیں گے ؟

میں جو ہمیشہ (شیخ محمد عبده) اور ان کے منبع طریقت (سید رشید رضا) کی تعریف کرتا ہوں تو اس کی بھی یہی وجہ ہے کہ انہوں نے بہ نسبت ہندو نشان کے مصلحین جدید کے اس نہکتے کا زیادہ خیال رکھا ہے، حالانکہ ضرورت ان کے سامنے بھی وہی تھی، جو یہاں درپیش ہے۔

اب اپنے سوالات کا جواب میں عقل و تفلسف کو زحمت دینے کی ضرورت نہیں، سرے سے یہ تمام روایتیں ہی از قبیل قصص و حکایات موضوعہ ہیں، جن کا کتب معتبرہ حدیث میں نام و نشان تک نہیں۔

## طبقہ محدثین و جماعت قصاص و عاظ

اس تفصیل کی یہاں گنجائش نہیں مگر چند الفاظ کہوں گا۔ یہ کیسی سخت بدعتی کی بات ہے کہ آج مسلمانوں میں جن چیزوں کی سب سے زیادہ شہرت اور عوام و خواص میں جو بیانات سب سے زیادہ مقبول ہیں، وہی سب سے زیادہ غیر معتبر اور ناقابلِ تسلیم بھی ہیں۔ یہ حال ہر علم و فن کا ہے تنازعہ میں وہی کتابیں اور انہی کتابوں کی حکایات مشہور و مقبول ہیں جن کے بعد ہمارے



لئے اپنی مجالس کو کتب سیر و قصص کی صورت میں مالدون بھی کر دیا۔

فصلوا فاضلوا، فویل لہم ولا تبا علیہم

مثلاً تلامذہ حسین واعظ کاشفی اور تلامذہ معین الدین ہر وہی انہی لوگوں میں سے  
تھے۔ علی الخصوص آخر الذکر شخص، جو فی الحقیقت انشاء پر وازی، حکایت  
طرازی و اقتباس روایات ضعیفہ و موضوعہ و تاویلات رکیمہ قرآن و سنت و علوم  
و تاریخ اسرائیلیات و روایات یہودی میں اپنا جواب نہیں رکھتا تھا۔

شاید بہت سے لوگوں کو یہ معلوم نہیں کہ آج اردو زبان میں جس قدر  
مولود لکھے گئے ہیں اور رائج ہیں وہ سب کے سب بے واسطہ یا بالواسطہ  
اسی تلامذہ معین الدین ہر وہی کی کتابوں سے خارج النبیوہ، تفسیر سورہ یوسف مزہم بہ  
نقرہ کبار، قصہ حضرت موزی علیہ السلام موسوم بہا عجاز موسوی وغیرہ سے ماخوذ  
ہیں۔

ان میں شک نہیں کہ ان کتابوں میں بعض حقے نہایت دلچسپ و قابل  
دید ہیں مثلاً صوفیانہ و عارفانہ لطائف و نکات آیات و احادیث، جو  
اقوال و روایات صوفیہ سے لئے گئے ہیں، یا خود انہی نے پیدا کئے ہیں۔ لیکن  
تاہم ان لطائف کو کیا کہئے کہ اصل موضوع ہی سرتاسر بیوقوفانہ فطرات ہے۔  
یہ لوگ ان سے اکثر چیزوں کے خود موجد نہ تھے بلکہ اپنی جماعت  
کے پیش رو و مراد کے تابع، لیکن فارسی میں لکھ کر اور کتب مجالس و واعظ کو شائع

یہاں خرافات و اکاذیب کا کوئی درجہ نہیں۔ سیر و فضائل میں بھی انہی کتابوں کو قبول عام حاصل ہے، جن کے مصنف محدثین کی جگہ قصاص و واعظین تھے۔ سب سے بڑی مصیبت یہ ہے کہ قدامت کی کتابوں پر نظر نہیں اور ہر علم و فن میں تمام دار و مدار متاخرین پر ہے۔ یہ لوگ محض ساطب ایل تھے، اور چند کتابوں سے رطب و یابس روایات کو کسی ترتیب تازہ کے ساتھ جمع کر دینا ہی ان کی قوت تصنیف کا سدرة المنتہی تھا۔

میں نے دو مرتبہ قصاص و واعظین کا لفظ کہا۔ یعنی مذہبی قصص و حکایات سے گرمی محفل کا کام لینے والے واعظ۔ فی الحقیقت یہ طبقہ ہمارے یہاں ابتدا سے سرچشمہ موضوعات و مبادیہ جمیع اقسام افتراء و کمذوبات و مینوع خرافات و حکایات رہا ہے۔ یہ لوگ اپنے وعظ و بیانات کو انظار عوام میں دل فریب و پرکشش بنانے کے لئے مجبور تھے کہ قصص و حکایات کی تلاش و جستجو میں رہیں اور اگر میسر نہ آئی تو خود وضع کر لیں۔

يَكْتُبُونَ الْكِتَابَ بِاِيدِيهِمْ ثُمَّ يَقُولُونَ هَذَا مِنْ عِنْدِ اللّٰهِ (۲۹:۲۹)

پھر یہ لوگ اسی طرح کی تمام روایتوں کو شاعرانہ اغراق و تغلیب اور داستان طرازانہ اضافہ و تحشیہ کے ساتھ اپنی مجلسوں میں بیان کرتے تھے اور رفتہ رفتہ مرض متعدي ہو جاتا تھا۔ علی الخصوص متاخرین ایران میں بعض لوگوں نے وعظ گوئی کو ایک مستقل فن بنا دیا اور چونکہ قابل اور اہل قلم بھی تھے اس

کی ہیں، لیکن وہ تمام تراجم عساکر کی ہیں جن کی نسبت علامہ ابن تیمیہ کہتے ہیں کہ  
 ”وفیہا احادیث کثیرۃ ضعیفۃ موضوعۃ دھینۃ“

اور پھر ان سب کے راوی اول حضرت ابن عباس ہیں اور اس لئے تمام  
 روایات ولادت کی طرح یہ روایت بھی منقطع ہے، پس قابل احتجاج نہیں۔  
 ان روایات کے لئے کنز العمال جلد ۲ صفحہ ۳۳۱ دیکھئے

کنز العمال کے باب قسم الافعال میں دلائل و اعمال نبوت کے عنوان کے  
 نیچے دو تین طول طویل روایتیں ابن عساکر وغیرہ سے لے کر درج کی ہیں، جن میں  
 نہایت بے سرو پا قصے بیان کئے ہیں اور یقیناً یکسر موضوع ہیں۔ تاہم ان میں  
 بھی ان واقعات ولادت کا کہیں پتہ نہیں۔

## روایات ثلاثہ حافظ ابو نعیم اصفہانی

پس دراصل ان قصص کا سرچشمہ وحید اور مبارک اول وہ تین طول طویل حدیثیں  
 ہیں جن کو ابو نعیم صاحب دلائل نے عمرو بن قتیبہ، ابن عباس اور خود حضرت  
 عباسؓ کی نسبت سے روایت کیا ہے۔ اور یہی روایات ہیں جن کا اگے  
 چل کر قصاص و مجلس آراء و غلطوں نے اپنی گرمی مجلس کے لئے استقبال کیا اور  
 پھر تمام قصص و حکایات اور کتب سیر متاخرین میں داخل ہو گئیں۔

شیخ جلال الدین سیوطی نے ”خصائص کبریٰ“ کی پہلی جلد میں ان مینوں

کر کے ان لوگوں نے تمام مصنوعات و خرافات کو ایران و ہند میں پھیلا دیا۔ اور چونکہ عوام بالطبع اس غذا کے خواہاں ہیں، بغیر کسی وقت کے ان کو قبول عام حاصل بھی ہو گیا۔ والقصۃ بطور ہا۔

## قصص کُتبِ مولد کا سرچشمہ راول

آپ نے جن روایات کی نسبت استفسار کیا ہے (آپ کو سن کر تعجب ہو گا کہ ان میں سے ایک واقعہ بھی ایسا نہیں ہے جو اصولِ فنِ حدیث کی بنا پر صحیح تسلیم کیا جاسکے اور جس کو سن کر کتبِ معتبرہ محدثین میں روایت کیا گیا ہو، صحاح ان قصص سے خالی ہے، عام مسانید و معاجم اور مصنفات مشہورہ میں بھی کوئی لائق احتجاج ثبوت نہیں ملتا۔ حافظ سیوطی نے جمع الجوامع میں جمع احادیث کا پورا التزام کیا ہے، لیکن یہ کیسی عجیب بات ہے کہ ان روایات کا اس میں کہیں پتہ نہیں۔ کنز العمال میں متعدد ابواب تھے، جہاں یہ روایات آسکتی تھیں۔ مثلاً معجزات من قسم الاقوال کے باب اعلام و دلائل نبوت میں، لیکن ایک اثر بھی وہاں درج نہیں کیا گیا۔ قسم الافعال میں ولادت کا مستقل باب موجود ہے، مگر وہ نہایت مختصر ہے اور صرف چند آثار، تاریخ و آیام ولادت کے متعلق پائے جاتے ہیں لیکن ان واقعات کا کہیں ذکر نہیں۔ معجزات ولادت میں صرف دو چار روایتیں آنحضرتؐ کے مختون پیدا ہونے کی نسبت البتہ درج



فلما ولد النبی صلی اللہ علیہ وسلم امتلاّت الدنیا کلہا  
 نوراً وتباشیرت الملائکۃ وضرب فی کل سماء عمود  
 من زبرجد وعمود من یاقوت قد استنار بہ فمھی معروفة فی السماء  
 ونکست الاصنام کلہا واما اللات والعزیٰ فانہما  
 حوجبا من خوانتہما وهما یقولان "تبیح قولش جاء  
 ہم الامین جاء ہم الصدیق"

ابونعیم نے عمر بن قتیبہ سے روایت کیا۔ میں نے اپنے باپ  
 سے سنا۔ وہ بہت بڑے عالم تھے۔ فرماتے ہیں کہ جب آمنہ  
 کے ہاں ولادت کا سلسلہ شروع ہوا تو اللہ تعالیٰ نے فرشتوں  
 سے فرمایا کہ آسمان اور بہشت کے تمام دروازے کھول دو  
 اور فرشتوں سے فرمایا کہ تم بھی وہاں پہنچو۔ فرشتے نازل ہوتے  
 تھے اور ایک دوسرے کو خوشخبری دیتے تھے۔ پہاڑ زیادہ  
 اونچے ہو گئے، سمندروں کا پانی بھی بلند ہو گیا۔ کوئی فرشتہ  
 ایسا نہ تھا، جو وہاں نہ پہنچا ہو۔ شیطان کے ستر طوق ڈالے  
 گئے اور بحر اخضر میں منہ کے بل ڈال دیا گیا۔ باقی سرکش شیطانوں  
 کو بھی طوق ڈالے گئے۔ سورج کو بہت بڑا نور عنایت ہوا۔ ستر  
 ہزار حوریں ہوائیں کھڑی کی گئیں جو کہ حضرت محمد صلی اللہ علیہ وسلم

روایتوں کو نقل کیا ہے۔ ان میں سے ہر روایت ایک ایک صفحہ کی ہے، پوری نقل نہیں کر سکتے، ضروری ٹکڑے حسب ذیل ہیں۔

## قتیبہ کی روایت

واخرج ابو نعیم من عمرو بن قتیبہ، قال سمعت  
ابی وکان من اوعية العلم قال لما حضرت ولادة  
امنة قال الله للملائكة افتحوا ابواب السماء کلها  
وابواب الجنان کلها وامر الله الملائكة بالحضور،  
فنزلت تبشر بعضها بعضاً وتطاولت جبال الدنيا و  
ارتفعت البحار وتباشر اهلها فلم يبق ملک الا حفر  
واخذ الشيطان فغل سبعین غللاً، والقی منکوساً فی  
لجة البحر فخرار وعلت الشیاطین وامودة والبست  
الشمس یومئذ نوراً عظیماً، وایم علی داسها سبعون  
الف حوراء فی الهمال ینتظرون ولادة محمد صلی الله علیه  
وسلم۔ وکان قلا اذن الله تلك السنة ففسار الدنيا  
ان یحملن ذکوراً کرامة محمد صلی الله علیه وسلم و  
ان لا یبقی شجرة الاحملت ولا حیوان الا حاداً مناً۔

لا ينطق يومه ذلك ومريت وحش المشقة الى  
وحش المغرب بالبشارات وفتح الله لمولده الباب  
السمار وجنانه فكانت امانة تحدث عن نفسها  
وتقول اتاني ات حين مربي من حملة ستة  
اشهر فركوني بوجله في المنام وقال لي يا امانة  
انك قد حملت بخير العالمين طراً فاذا ولد يته  
فسميه محمداً فكانت تحدث عن انفسها وتقول  
"لقد اخذني ما ياخذ النساء ولم يعلم بي احد من  
القوم فسمعت رجبة شديدة وامراً عظيماً، فيها  
لني ذلك، فرايت كان جناح طيرا بيض قد مسح على  
فوادي فذهب عني كل رعب وكل وجمع كنت اجد  
ثم التفت فاذا انا بشربة بيضاء لبناً وكنت عطشى  
فتناولتها شربت بها فاذا مني نور عال - ثم رايت نسوة  
كالنخل الطوال كانهن من بنات عبد مناف يتحدثن  
بي، فينا انا اعجب واذا بد يباح ابيض قد مد بين  
السماء والارض، واذا بقائل يقول خذوا من عيني  
الناس - قالت ورايت رجالاً وقفوا في الهواء باي<sup>هم</sup>

کی ولادت کی منتظر تھیں۔ اسی سال اللہ تعالیٰ نے حضرت محمد صلی اللہ علیہ وسلم کی بزرگائی کے لئے تمام عورتوں کو بیٹے عنایت کئے بچنے درخت تھے سب ہی پھل لائے۔ جہاں بھی کسی قسم کا خوف تھا وہاں امن ہو گیا۔ حضرت کے پیدا ہوتے ہی دنیا نور سے بھر گئی فرشتوں نے باہم خوش خبری دی۔ ہر آسمان پر زبرد اور یاقوت کے ستون کھڑے کئے گئے۔ آسمان منور ہو گیا۔ بتوں نے سر ڈال دیئے۔ لات اور عزیٰ اپنی جگہوں سے یہ کہتے بھاگ گئے کہ قریش کی کم بختی، امین اور صدیق تشریف لے آئے ہیں۔

## ابن عباس کی روایت

واخرج ابو نعیم عن ابن عباس قال۔ کان من ولالات حمل رسول اللہ صلی اللہ علیہ وسلم ان کل دابة كانت لقریش نطقت تلك الليلة۔ ولم یبق کاهنة فی قریش ولا فی قبيلة من قبائل العرب، الا حجت عن صاحبتها، وانتزع علم الکھنة منها، ولم یبق سوا ملک من ملوک الدنیا الا اصبح منکوسا والملك منکوسا

ابو یق من فضة وفي يد الثاني طست من زمرود  
 انخضروني يدا الثالث حويصة بيضاء فنشرها  
 فخرج منها خاتما تحار البصار الناظرين ورفعه ففسله  
 من ذلك الابويق سبع موات ثم ختم بين كنفه  
 بالخاتم ولفه في الحبرة ثم حمله فادخله بين  
 ارجلهم ساعة ثم رده الى "

ابو نعیم نے حضرت ابن عباس سے روایت کیا کہ حضرت  
 علی اللہ علیہ وسلم کے والدہ کے پیٹ میں آنے کی نشانی یہ  
 تھی کہ اس رات قریش کے پاس جو جانور بھی تھا وہ بولنے لگا۔  
 قریش اور دیگر قبائل عرب کی تمام کاہن عورتیں ناپید ہو گئیں۔  
 علم کہانت ان سے چھین لیا گیا۔ دنیا کے تمام بادشاہوں  
 کے تخت اوندھے پڑ گئے اور تمام بادشاہ تمام دن بھر گنگ  
 ہو گئے اور مشرق سے مغرب تک وحشی جانور بھی ایک دوسرے  
 کو خوش خبریاں دیتے تھے۔ حضرت کی پیدائش پر اللہ تعالیٰ نے  
 آسمان اور بہشت کے دروازے کھول دیئے۔ حضرت آمنہ  
 کا بیان ہے کہ جب میرے حمل پر چھ مہینے گزر گئے تو خواب میں  
 کسی نے مجھے بلایا اور کہا اے آمنہ! تیرے پیٹ میں تمام

أباريق فضة، ورايت قطعة من الطير قد اقبلت  
حتى غطت مجرى مناقيرها من الزمرد واجتمعت  
من اليواقيت فكشف الله عن بصرى والبصوت  
تلك الساعة مشارق الارض ومغاربها ثم رايت  
محابة بيضاء قد اقبلت من السماء حتى غشيت  
فغيب عن وجهى وسمعت مناديا ينادى طوفوا بحمد  
شرق الارض وغربها وادخلوه البحار ليصرفه باسمه  
ولعنه وصودته - ثم تجلت عنه في السرم وقت  
فاذا انا به ممدوج في ثوب صوف ابيض وتحت حورية  
خضراء وقد قبض على ثلاثة مفاتيح من اللؤلؤ والوطب  
واذا قائم يقول قبض محمد على مفاتيح النصر ومفاتيح  
الويع ومفاتيح النبوة - ثم اقبلت سحابة اخرى  
يسمع منها صهيل النخيل وخفقان الاجنحة  
حتى غشيت فغيب عن عيني، فسمعت مناديا  
ينادى طوفوا بحمد الشرق والغرب وعلى مواليد  
البين واعرضوه على كل روحاني من الجن والانس و  
الطير والسباع واذا انا بثلاثة نفر في يد احدهم

کو مشرق و مغرب کی سیر کراؤ اور اس کو سمندروں کے پاس  
 لے جاؤ تاکہ سبھی آپ کا نام اور نعت اور شکل و صورت دیکھ  
 لیں۔ پھر دیکھتی ہوں کہ ایک سفید سو ف کا کپڑا ہے جس کے  
 نیچے سبز ریشم ہے اور تین موتیوں کی چابیاں ہیں۔ کہنے والا  
 کہہ رہا تھا کہ حضرت محمد صلی اللہ علیہ وسلم نے فتح و نصرت ہوا  
 اور نبوت کی چابیوں پر قبضہ کر لیا ہے۔ پھر ایک اور بادل آیا  
 جس سے گھوڑوں کی آوازیں اور پروں کی حرکت معلوم ہوتی  
 تھی اور ایک کہنے والا کہہ رہا تھا کہ حضرت محمد صلی اللہ علیہ وسلم  
 کو مشرق و مغرب اور تمام انبیاء کے جاہائے پیدائش کی سیر کراؤ  
 اور آپ کو ہر حق، انسان، پرندوں اور درندوں سے بچاؤ۔ وہیں  
 میں نے تین شخص دیکھے، ایک کے ہاتھ میں چاندی کا آفتاب، دوسرے  
 کے ہاتھ میں سبز مرو کا تھال اور تیسرے کے ہاتھ میں سفید ریشم  
 تھا۔ اس نے ایک انگوٹھی نکالی جس سے دیکھنے والوں کی آنکھیں  
 چند صبا گئیں۔ اُس نے آپ کو اس آفتاب سے سات مرتبہ غسل  
 دیا اور آپ کے کندھے کے درمیان وہ انگوٹھی رکھ دی۔ ریشم  
 میں پیٹ لیا اور میری طرف پھیر دیا۔

جہانوں میں بہترین شخص ہے۔ پیدا ہونے کے وقت ان کا نام محمد رکھنا۔ فرماتی ہیں کہ مجھ پر بھی وہ کیفیت طاری ہوئی جو عورتوں پر ہوتی ہے اور میں خوف زدہ ہو گئی۔ کیا دیکھتی ہوں کہ ایک سفید رنگ کا پرندہ ہے اس نے اپنا پر میرے دل پر رکھا، تو مجھ سے تمام خوف اور درد دور ہو گیا۔ پھر دیکھتی ہوں کہ سفید دھڑ موجود ہے۔ میں پیاسی تھی میں نے پیا۔ میرے اندر سے ایک نور اٹھا، پھر میں نے بڑی بڑی قد اور عورتیں دیکھیں گویا کہ وہ عبد مناف کی اولاد ہیں۔ انہوں نے ہر طرف سے مجھ پر حلقہ کر لیا۔ اس عجیب حالت میں دیکھتی ہوں کہ آسمان اور زمین کے درمیان سفید ریشم تن گیا ہے اور کہنے والا کہہ رہا ہے کہ ایک نامی گرامی آدمی کو اپنے ہاتھوں میں لے لو۔ پھر دیکھتی ہوں کہ کچھ آدمی ہوا میں معلق ہیں جن کے ہاتھوں میں چاندی کے آفتابے ہیں۔ میں نے پرنڈن کہا ایک جھنڈ دیکھا ان کے چو پنچوں نے میری گود کو چھپا لیا، وہ کچھ گانے لگے۔ اُن کے پریا قوت کے تھے۔ پھر اُٹھنے پر وہ اٹھا دیا اور اسی وقت میں نے زمین کے مشرق و مغرب دیکھ لئے۔ پھر میں نے ایک سفید ابر دیکھا جو تمام آسمان پر چھا گیا اور ایک پکارنے والا کہہ رہا تھا کہ محمد صلی اللہ علیہ وسلم



صوت من حویہا خضر ففتحها فاذا فیہا شیء کالذریقۃ  
البیضاء فحشاء ، ثم اخرج صوت من حویہا بیض  
ففتحها فاذا فیہا خاتم ف ضرب علی کتفہ کالبیضة  
والبسہ قمیضاً "فہذا مارایت ۔

ابو نعیم نے ضعیف سند سے حضرت عباسؓ سے روایت کیا  
ہے کہ جب چھوٹے بھائی عبداللہ کے ہاں بیٹا پیدا ہوا —  
جب حضرت آمنہ کے ہاں بیٹا پیدا ہوا میں نے اُن سے کہا  
کہ سارا واقعہ بیان کرو۔ فرمانے لگیں کہ جب مجھ پر ولادت کی  
بیماری طاری ہوئی اور سخت تکلیف ہوئی تو ایسی آواز سنی جو  
آدھیوں کا کلام نہیں تھا۔ میں نے ایک یا قوت کی چھڑی پر  
ریشم کا پھریرا دیکھا، جو آسمان سے زمین تک تھا، میں نے  
اپنے پاس ہی پرندوں کا ایک رنڈ پایا جنہوں نے سجدہ کیا اور  
پر پھیلا دیئے اور تابع سعیرہ اسدیہ "کو دیکھا، وہ گزرتی جاتی  
تھی اور کہتی تھی کہ اس بچے کی وجہ سے بتوں اور کاہنوں کو  
مدد پہنچا ہے۔ پھر میں نے ایک جوان قد آور کو دیکھا کہ اُس  
نے بچے کو مجھ سے لے لیا۔ آپ کے منہ میں کچھ ڈالا۔ اس کے  
پاس سونے کی طشتری تھی، اس نے بچے کا سینہ چاک کیا اور

## حضرت عباسؓ کی روایت

راخوج ابو نعیم بسند ضعیف عن العباس قال لما  
ولد انخی عبد الله وهو اصغرنا — فلما ولدت  
امنہ قلت لها ما الذي رايت في ولادتك؟ قالت لما  
جاءني الطلق واشتد بي الامر سمعت جلبة وكلاماً  
لا يشبه كلام الاوميين ورايت علماً من سندس  
على قضيب من ياقوت قد ضرب ما بين السماء والارض  
— ورايت قربي سوبا من القطار قد سجدت له  
ونشرت اجنحتها ورايت تابعة سعيدة الاسدية  
قد عرف وهي تقول ما لقي الا صنم والكهان من  
ولدك هذا اهلك سعيدة والويل للافنام ورايت  
شباباً من انما الناس طولاً واشد هم بياضاً، فاخذ  
المولود مني، تقفل في فيه، ومعه طاس من ذهب  
فشق بطنه شقاً، ثم اخرج قلبه فشقه شقاً،  
فاخرج منه نكتة سوداء فومى بها، ثم اخرج

تحقیق کر لیں گے۔ یہاں تک کہ علامہ ابن تیمیہ کو ابوالشیخ اصفہانی کے ذکر میں لکھنا پڑا۔

وفیہا احادیث کثیرۃ قویۃ صحیحۃ وحسنۃ واحادۃ  
کثیرۃ ضعیفۃ وموضوعۃ ————— وکذا ما  
یرویہ ابونعیم فی فضائل الخلفاء فی کتاب مفرد فی  
اقل حلیۃ الاولیاء کتاب التوسل،

اور اس میں بہت سی حدیثیں ہیں جو قوی و حسن ہیں اور بہت سی  
ضعیف و موضوع ہیں ————— یہی حال ان احادیث کا ہے  
جو ابونعیم نے خلفاء کے فضائل میں بصورت ایک مستقل کتاب کے  
روایت کی ہیں۔ حلیۃ الاولیاء کے ابتدا میں۔

علامہ ابن تیمیہ کی شہادت پر شاید بعض پرستاران سبکی و ابن حجر کی چیں  
بجھیں ہوں، مگر یہ واضح رہے کہ علامہ موصوف کے رسوخ حدیث و حفظ  
و ضبط، و اتقان فن کا وہ ارفع و اعلیٰ مقام ہے جس سے ان کے سخت سے

لے اس رائے کو علامہ ابن تیمیہ نے کتاب التوسل میں لکھا ہے لیکن یہ  
کتاب اس وقت میرے پاس موجود نہیں ہے۔ مولانا شبلی نے دیباچہ تیسرا بھی  
مطبوعہ اہلال میں اس عبارت کو نقل کیا ہے اور صفحہ ۹۹ کا حوالہ دیا ہے۔

دل کو باہر نکالا۔ اس نے سیاہ نکتہ الگ کر لیا اور پھینک دیا  
پھر سبز ریشم کی حقیلی کو کھولا۔ اس میں کوئی سفید پھول تھے  
اس سے بچتے کے پیٹ کو بھر دیا۔ پھر حقیلی میں سے انگوٹھی  
نکالی اور بچتے کے کندھے پر رکھ دی اور اس کو کڑتہ پہنا دیا۔  
یہ تھا جو میں نے دیکھا۔

ہم نے ان تینوں روایتوں کا بہت سا حصہ چھوڑ دیا کیونکہ اس سے  
مضمون بہت بڑھ جاتا اور "الہلال" میں صفحات محدود۔ ان روایات میں وہ  
تمام واقعات وقت ولادت جو عام طور پر مولود کی کتابوں میں بیان کئے  
جاتے ہیں، موجود ہیں اور جن کی نسبت آپ نے سوالات کئے ہیں۔ نیز اولہ  
بھی بہت سے عجائب و خوارق بیان کئے گئے ہیں۔  
لیکن یہ تینوں روایتیں قطعاً بے اصل ہیں، بلوجہ ذیل :-

۱۔ حافظ ابو نعیم یا بخاری صدی کے حفاظ حدیث میں سے ہیں۔ ذہبی  
نے ان کو تیرہویں طبقہ کے ذیل میں شمار کیا ہے اور تذکرہ میں مفصل ترجمہ  
لکھا ہے۔ ان کی جلالت مرتبت سے انکار نہیں، لیکن کیا کیجئے کہ یہ ان لوگوں  
میں ہیں جن کی نسبت مسلم ہے کہ فضائل و معجزات میں رطب و یابس اور  
ضعیف و موضوع ہر طرح کی حدیثیں درج کر دیا کرتے تھے۔ یا تو یہ حسن اعتقاد  
کی وجہ سے تھا یا پھر اعتقاد اعلیٰ الناس کہ لوگ خود درجہ صحت و ضعف کو

نہایت ہوشیاری سے ادا کرتے تھے۔

حافظ ابو نعیم کے اس تساہل، موضوعات پر سکوت اور نقل و جمع روایات میں بے احتیاطی کی شکایت صرف علامہ موصوف ہی کو نہیں ہے، بلکہ اس سے بھی بڑھ کر ثبوت واضح اس کے لئے موجود ہے۔ یہی حافظ ذہبی جنہوں نے تذکرہ میں ان کا ترجمہ لکھا ہے، "میزان" میں حافظ ابو نعیم اور ان کے معاصرین منذہ کے باہمی طعن و قدح کا ذکر کرتے ہوئے لکھتے ہیں:-

لا قبل قول منها في الآخر وهما عندى مقبولان لا  
اعلم ذنباً اكبر من روايتهما للموضوعات ساكتين عليها

میں ان دونوں میں سے کسی کے طعن کو دوسرے کے حق میں قبول

نہیں کرتا۔ میرے نزدیک دونوں مقبول ہیں، مجھے ان دونوں

کا گناہ اس سے بڑھ کر تو اور کوئی نہیں معلوم کہ وہ چھوٹی حدیثیں

روایت کرتے ہیں اور اس کی ثبوت سکوت اختیار کرتے ہیں۔

حافظ ذہبی کے نزدیک غلطی ان کی مقبولیت میں خلی انداز میں نہیں

فہم کہ اس کی خطرناک قبولیت نے ان موضوعات و حکایات کو قوم میں پھیل

دیا جنہا کی وجہ سے کج اسلام کو شرمندہ اختیار و بد فطرت علی نفس و اجاب

بغیر پڑتا ہے۔

اب اسی روایات پر نظر فرمائیے۔ میں اس وقت اس بحث کو بطورنا

سخت مخالف کو بھی کبھی انکار کی جرأت نہ ہو سکی۔ حدیث ”کنت نبیاً و  
 آدم بین العا و الطین“ کو ران الفاظ کے ساتھ علامہ موصوف نے موضوع  
 لکھا تھا۔ حافظ ابوالخیر سخاوی ایک فتوے میں بحث کرتے ہوئے لکھتے  
 ہیں: ”اس بارے میں ابن تیمیہ کے علم واسع اور حفظ حدیث پر اعتماد کر  
 لینا اعتماد کے لئے کافی ہے جس کا موافق اور مخالف دونوں کو اقرار ہے۔“  
 سخاوی کا یہ قول ”رزقانی“ نے مواہب کی شرح میں نقل کیا ہے۔  
 سب سے زیادہ یہ کہ حافظ ذہبی کا قول اس موقع پر یاد کر لینا  
 چاہئے جو کہتے ہیں کہ:-

مارایت اشد استحضاراً للمتون وغودھا منہ، وکانت  
 السنة بین عینیہ ولسانہ بعبادة رشيقة وعین  
 مفتوحة!!

حدیث کے متن اور اس کی سند جیسی ان کو یاد تھیں، میں نے اور  
 کسی کو نہیں دیکھا۔ آپ کے پیش نظر اور آپ کی زبان پر لفظ سنت  
 موجود رہتا تھا اور بہت اچھی طرح اسے بیان کرتے تھے اور

---

اے رزقانی کا یہ مقام میں نے دیکھا ہے اور یاد ہے لیکن اس وقت تلاش  
 کرنا چاہتا تو نہ نکال سکا۔

سے زیادہ چھوٹا ہے۔

صرف یہی جملہ معترضہ اس روایت کے موضوع ہونے کے لئے ایک محکم اندرونی شہادت ہے، کیونکہ بالاتفاق یہ مسلم ہے کہ حضرت عبداللہؓ حضرت عباسؓ سے بڑے تھے نہ کہ چھوٹے۔

حافظ ابن عبدالبر "الاستیعاب فی معرفۃ الاصحاب" میں لکھتے ہیں :-

عباس بن عبدالمطلب عم رسول اللہ یکنی بالفضل بابنہ الفضل، وكان العباس اسن من رسول اللہ بسنتین و تیل بثلاث سنین و کتاب مذکور جلد ۲ صفحہ ۴۹،

عباس بن عبدالمطلب آنحضرتؐ کے چچا، اپنے لڑکے فضل کی نسبت سے ابو الفضل کنیت رکھتے تھے۔ ان کی عمر آنحضرتؐ

سے صرف دو برس زائد تھی اور بعض نے کہا ہے کہ تین برس۔

جب خود حضرت عباسؓ کی عمر آنحضرتؐ صلی اللہ علیہ وسلم سے صرف دو تین برس زیادہ تھی، تو آپؐ کے والد سے کیونکر بڑے ہو سکتے ہیں؟

معلوم ہوتا ہے کہ جس نادان نے یہ قصہ گھڑ کر حضرت عباسؓ کی طرف منسوب کیا ہے یا تو اس غریب کو اس کی خبر نہ تھی یا جانتا تھا اور روایت کو معتبر بنانے کے لئے قصداً یہ ٹکڑا داخل کر دیا تاکہ ضمناً ایک

نہیں چاہتا کہ درایت ان کے مطالب کس درجہ قابل اعتراض وانکار ہیں؛ کیونکہ کہہ چکا ہوں کہ پہلی چیز نفس روایت کی صحت و عدم صحت ہے۔

ان روایات میں پہلی روایت عمرو بن قتیبہ سے ہے۔ وہ کہتے ہیں کہ میں نے اپنے والد سے سنا۔ "وکان من ادعیۃ العلم"۔ انہوں نے اپنے والد کی فضیلت علمی تو بیان کر دی، لیکن کچھ نہیں معلوم کہ انہوں نے یہ واقعہ کیوں کر معلوم کیا اور کس اعتماد پر بیان کر رہے ہیں؛ ذکر ولادت کی اکثر روایتیں منقطع ہیں (یعنی واقعہ تک راوی کا سلسلہ نہیں پہنچتا) لیکن یہ روایت منقطع روایات میں بھی بدترین منقطع ہے۔

دوسری روایت کے راوی اول حضرت ابن عباس ہیں۔ لیکن ابن عباس واقعہ ولادت نبوی کے پچاس برس بعد پیدا ہوئے ہیں۔ نہیں معلوم انہوں نے کس سے سنا اور پھر باقی روایت کا پتہ نہیں۔

تیسری روایت میں خود تصریح کر دی ہے کہ بہ سند ضعیفہ — لیکن راوی کے اس انکسار طبع پر ہم قانع نہیں ہو سکتے کیونکہ یہ روایت ضعیف ہی نہیں بلکہ سرے سے موضوع ہے۔ روایت خود حضرت عباسؓ سے ہے جو بطور جملہ معترضہ کے آغاز حدیث میں کہتے ہیں۔

ولداخی عبداللہ وھو میرا بھائی عبداللہ پیدا ہوا اور  
اصغرنا۔ وہ ہم تمام بھائیوں میں سب



ارباب نظر سے مخفی نہیں لیکن ان روایات کی لغویت کا یہ حال تھا کہ وہ بھی  
بائیں ہمہ تساہل چپ نہ رہ سکے اور بے اختیار ہو کر انکار شدید کے ساتھ  
اس کی معذرت کرنی پڑی کہ محض حافظ ابو نعیم کے اتباع کے خیال سے  
درج کر دیتا ہوں۔

وہ لکھتے ہیں کہ میرا جی نہیں پاہتا تھا کہ ان روایتوں کو درج کروں  
غور کیجئے کہ جن روایتوں کے درج کرنے سے حافظ سیوطی کی طبیعت بھی  
اعراض کرے وہ کس درجہ واہمی و مزخرف ہوں گی؟

آج کل مناقب و فضائل اور واقعات و سیر میں مدعیان فن کی انتہائی  
سرمد حافظ سیوطی واقرانہ ہیں۔ لیکن یہ کیسا دلچسپ اقرار خود حافظ موصوف  
کا ہے کہ ”میں ہر طرح واہمی و منکر روایتیں لوگوں کے اتباع کے خیال سے  
درج کر دیتا ہوں۔“

فما ملو تفکروا ولا تعزوا باصحاب العمامہ العجرا اذا  
تروھا واجازوھا، ان ھما صحاب اوھما رشتا شق  
یتقر بون بہا من العوام۔

دوسرا مغالطہ دے کر روایت کو انقطاع سے محفوظ ثابت کر دے۔  
 فکفی بذالك کذبہ و بہتانہ علی رسول اللہ صلی اللہ  
 علیہ وسلم و عمنہ و من کذب علیہ متعمداً فلیتوبوا  
 مقعداہ من النار۔

۳۔ ایک سب سے بڑی دلیل واضح ان روایات واسہیہ کے ناقابل  
 اعتبار ہونے کی یہ ہے کہ خود حافظ ابو نعیم نے دلائل النبوة میں ان روایات  
 بایں اودھا (متامل) مکنی تبعت الحافظ ابان نعیم فی  
 ذلک! (خصائص کبریٰ جلد ۱ صفحہ ۴۹)

یہ روایت اور اس کے قبل کی جو دو روایتیں ہیں تو ان سب  
 میں نہایت سخت و شدید انکار و قباحت ہے اور باوجود  
 ان کے اشد شدید انکار کے میں نے اس کتاب میں جو درج  
 کیا تو حیران دل اس امر کو پسند نہیں کرتا تھا، مگر میں نے محض حافظ  
 ابو نعیم کی پیروی کے خیال سے ایسا کر دیا۔  
 حافظ سیوطی ہر طرح کے طب و بایں روایتوں کے جمع کرنے بلکہ  
 ان سے اعتدال کر دینے میں جس درجہ بے احتیاط اور تساہل پیشہ ہیں، وہ

نامی ایک کاہن کو بھیجا۔ لیکن اُس نے اپنے سے زیادہ عالم سیطیح کاہن  
شام کو بتلایا، اور نو شیرواں کے سوالات لے کر وہ اس کے پاس گیا۔  
سیطیح مرض الموت میں گرفتار تھا۔ عبدالمسیح نے کہا نت آمیزا شعار  
پڑھے، اور جب اس نے سر اٹھایا تو کہا۔

تھوی الی سیطیح، وقد ادنی علی الضمیم بعثک ملائک  
بنی سامان، لارتجاس الا یوانی. وحمودا لنیزان

ودویا الموبدان، رای ابلا صعبا، تقود خیلأعوا بلہ  
وغیرہ وغیرہ۔

لیکن سیطیح مر گیا اور جواب کی مہلت نہ پائی۔

لیکن یہ روایت بھی قطعاً ناقابل اعتنا ہے۔ اس کا راوی اول مخزوم  
ابن بانی ہے جو اپنے باپ سے روایت کرتا ہے۔ خود حافظ سیوطی  
اس روایت کو نقل کرنے کے بعد لکھتے ہیں۔

قال ابن عساکر، حدیث عن ربیع لا تعرفہ الا من حدیث ابن  
مخزوم عن ابيه، تضرعہ ابوایوب البجلی۔ (جلد اول صفحہ ۵)

---

لے پوری روایت کے لئے دلائل النبوة جلد اول صفحہ ۴۱ اور غنائ  
جلد اول صفحہ ۴۹ دیکھئے۔

## کسریاں اور کسری وغیرہ

آپ کے اکثر سوالات کا جواب ان روایات کی بحث میں آگیا نیز بعض غیر مسئول عنہ امور کا بھی۔ لیکن ابھی ایک چوتھی روایت باقی ہے جس میں آتش گدہ ایران کے بجھ جانے، قصر نوشیرواں کے کنگوروں کے گرنے، کاہنوں کے پراسرار و عجائب اظہارات اور ایک خطبہ کہانت کا ذکر کیا گیا ہے۔

یہ روایت بھی پورے دو صفحہ کی ہے۔ سیوطی نے "خصائص" میں اور حافظ ابو نعیم نے "دلائل" میں اس کو درج کیا ہے۔ اگر نقل کروں تو پورے دو کالم مطلوب ہوں۔ خلاصہ مضمون یہ ہے کہ "آنحضرت کی ولادت کی رات کسری کے ایوانوں میں زلزلہ محسوس ہوا۔ اس کے چودہ گنگورے گر گئے ایران کی وہ آگ ہزار سال سے نہیں بجھی تھی، بجھ گئی۔ بحیرہ سادہ خشک ہو گیا۔ نوشیرواں نے وزرا اور موجودہ کو جمع کر کے اس کی وجہ پوچھی۔ انہوں نے کہا کہ ہم نے بھی خواب دیکھا ہے۔ عرب میں کوئی انقلاب ہونے والا ہے۔ اس پر نوشیرواں نے نعمان بن منذر کے نام خط لکھا کہ عرب سے ایک ایسا شخص بھیج دو جو میرے سوال کا جواب دے۔ نعمان نے عبدالمسیح

ہے کہ خود حافظ سیوطی "خصائص کبریٰ" میں تیسری روایت کو نقل کرنے کے بعد لکھتے ہیں :-

هذا الاثر والاشواں قبلہ فیہا نکارۃ شدیدۃ ولم  
ادرونی کتابی هذا الاثر نکارۃ منها ولم تکن نفسی تطیب

فصح

ابن عساکر نے اس کی نسبت کہا ہے کہ حدیث غریب ہے جس کو  
سوائے ابن مخزوم کے اور کسی نے روایت نہیں کیا ہے۔

اس روایت کے واقعات بہ تغیر الفاظ و حذف و اضافہ بعض امور فضائل  
و حکایات کی کتابوں میں بکثرت ملتے ہیں لیکن ان سب کی بنیاد یہی روایت ہے  
والعبوة بما یروی المحدثون، لا بما یهدی به القصاصون  
الکاذبون۔

کو نقل نہیں کیا۔ حالانکہ اس میں ہر طرح کی ضعیف و منکر روایتیں بلاتامل جمع کر  
دی ہیں۔ اس سے صاف ظاہر ہے کہ خود حافظ موصوف کے نزدیک یہ  
روایات اس درجہ واضح طور پر موضوع تحقیق کہ وہ ضعیف و منکر روایتوں میں  
بھی انہیں نہ لے سکے اور باوجود ان کے مذاق میں سب سے بڑے ذخیرہ دلائل  
و اعلام نبوت ہونے کے مجبوراً چھوڑ دینا پڑا۔

۴۔ لیکن ان سب سے بڑھ کر ایک برہان قاطع اور شہادت واضح (جو  
فی الحقیقت ان روایات کے موضوع ہونے کا آخری فیصلہ کر دیتی ہے) یہ

دقیقہ حاشیہ (صفحہ ۱۰۷) اس کے پہلے حصے کے صفحہ ۳۲ میں 'ترویج آمنہ'  
کا پورا باب دیکھ جائیے۔ بہت سی روایات ضعیفہ و وابیہ درج ہیں، مگر  
ان روایات کا پتہ نہیں۔



## ہمارے ادارہ کی دیگر اہم کتابیں

۳۰۰/=	مترجم مولانا عبدالحکیم خاں کامل تین جلد مجلد قیمت	بخاری شریف
۳۰۰/=	مترجم علامہ وحید الزماں کامل تین جلد مجلد قیمت	مسلم شریف
۱۷۵/=	" " دو جلد " " " "	ترمذی شریف
۲۴۵/=	" " تین جلد " " " "	ابوداؤد شریف
۲۶۵/=	" " تین جلد " " " "	سنن نسائی شریف
۲۷۵/=	" " " " " " " "	" ابن ماجہ شریف
۷۵/=	" " " " " " " "	متوطا امام مالک
۱۶۰/=	مترجم مولانا عبدالحلیل و غلام رسول مہر کامل دو جلد	سیرت النبی ابن ہشام
۷۵/=	الوفاء امام عبد الرحمن ابن جوزی مجلد قیمت	سیرت سید الانبیاء مترجم
۹۵/=	مجلد " " " " " "	رسول رحمت مولانا ابوالکلام آزاد مرتبہ غلام رسول مہر
۸۰/=	" " " " " " " "	رحمۃ اللعالمین قاضی سلیمان سلمان منصور پوری
۵۵/=	" " " " " " " "	غنیۃ الطالبین حضرت شیخ عبد القادر جیلانی
۷۵/=	مجلد " " " " " "	فیوض یزدانی ترجمہ الفتح الربانی مترجم مولانا عاشق الہی میرٹھی
۳۹۰/=	" " " " " " " "	تفسیر ابن کثیر عربی اردو کامل ۵ جلد مولانا عبد الرشید نعمانی
۳۰/=	" " " " " " " "	کلیات اقبال عکسی علامہ اقبال
۲۷/۵۰	" " " " " " " "	آفتاب عالم " صادق حسین سردھنوی
۲۸/=	" " " " " " " "	معرکہ کربلا " " " "
۱۵/=	" " " " " " " "	مرنے کے بعد کیا ہوگا؟ مولانا عاشق الہی بلند شہری
۱۵/=	" " " " " " " "	حصن حصین " " " "
۹۰/=	" " " " " " " "	زبور عجم مع شرح (علامہ اقبال) شرح پروفیسر یوسف سلیم چشتی
۷۵/=	" " " " " " " "	مثنوی پس چہ باید کرد " " " "
۷۵/=	" " " " " " " "	پیام مشرق " " " "
۶۵/=	" " " " " " " "	اسرار خودی " " " "

بخاری شریف مترجم مع شرح حواشی علامہ وحید الزماں کامل نو جلد زیر طبع ہے